



हिलव्यू समाचार

झूठ सौ आवरणों में भी झूठ ही रहता है।
-शालिनी श्रीवास्तव

website: www.hsnews.in

साप्ताहिक समाचार पत्र



जयपुर, गुरुवार, 07 मार्च 2024

आभार सभा को सीएम भजनलाल ने वर्चुअली किया संबोधित संतों के जीवन की प्रेरणा से होता है हमारी प्रगति का मार्ग प्रशस्त

हिलव्यू समाचार
जयपुर। मुख्यमंत्री भजनलाल शर्मा ने कहा कि संत-महात्माओं के आदर्श जीवन से प्रेरणा पाकर हमारी प्रगति का मार्ग प्रशस्त होता है। उन्होंने कहा कि सनातन धर्म और संस्कृति को बढ़ावा देने में संत समाज की भूमिका बहुत महत्वपूर्ण है। सरकार गोवंश के संरक्षण के लिए प्रतिबद्ध है तथा पशुधन के कल्याण के लिए राज्य सरकार विभिन्न योजनाओं का संचालन कर पशुपालकों को लाभान्वित कर रही है।

सरकार ने अपने ढाई माह के अल्प कार्यकाल में पानी की समस्या को दूर करने के लिए प्राथमिकता से कार्य किया है। पूर्वी राजस्थान के लिए ईआरसीपी परियोजना तथा शेखावटी क्षेत्र के लिए ताजेवाला हेडवर्क्स के ऐतिहासिक एमओयू से इन क्षेत्रों में पेयजल एवं सिंचाई के लिए पर्याप्त मात्रा में पानी उपलब्ध हो सकेगा। साथ ही, उदयपुर में देवास बांध परियोजना तृतीय एवं चतुर्थ के माध्यम से दक्षिण राजस्थान में भी जल की आपूर्ति सुनिश्चित की जा रही है। इस अवसर पर संत-महात्माओं को श्रीफल भेंट शॉल ओढ़कर सम्मान किया गया। समारोह में गोपालन मंत्री जोराराम कुमावत, सांसद सी.पी. जोशी, सुमेधानंद सरस्वती, विधायक बालमुकुंदचार्थ, देवास धाम के राघवाचार्य महाराज, संत गोविंद क्लृप्त महाराज, रघुनाथ भारती सहित बड़ी संख्या में साधु-संत उपस्थित रहे।



मोबाइल वेटरनरी यूनिट से पशुओं का इलाज: सीएम शर्मा ने कहा कि राज्य सरकार द्वारा गोवंश संरक्षण के लिए गोपाल क्रेडिट कार्ड योजना प्रारंभ की गई है। इसके तहत पशुपालकों को 1 लाख रुपए तक ब्याज मुक्त ऋण उपलब्ध कराया जाता है। सरकार की ओर से पशुधन के लिए मोबाइल वेटरनरी यूनिट की भी शुरुआत की गई है। इन यूनिट्स के माध्यम से पशुओं को समय पर चिकित्सकीय सेवाएं उपलब्ध हो सकेंगी। उन्होंने कहा कि अयोध्या में रामलला की प्राण-प्रतिष्ठा के बाद राज्य सरकार की ओर से बस, ट्रेन तथा हवाईजहाज से दर्शन की सुविधा भी उपलब्ध करवाई जा रही है।

नारी के उत्थान के लिए कृत संकल्पित

मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के मार्गदर्शन में केन्द्र और राज्य सरकार नारी शक्ति के उत्थान के लिए कृतसंकल्पित होकर कार्य कर रही हैं। उन्होंने कहा कि पिछले 10 बरसों में महिलाओं को आर्थिक और सामाजिक रूप से सशक्त बनाने के लिए केन्द्र सरकार ने कई योजनाएं चलाई हैं। शर्मा बुधवार को देशव्यापी शक्ति वंदन अभियान के समापन के अवसर पर जयपुर में आयोजित समारोह को वर्चुअल रूप से संबोधित कर रहे थे। उन्होंने कहा कि यह अभियान एक करोड़ स्वयं सहायता समूहों से सम्पर्क स्थापित कर 10 करोड़ से अधिक महिलाओं को प्रधानमंत्री मोदी के विकसित भारत संकल्प से जोड़ने के लिए चलाया गया है। समारोह में उद्योग एवं वाणिज्य मंत्री राज्यवर्धन सिंह राठौड़, स्वायत्त शासन राज्यमंत्री झाबर सिंह खर्रा, सांसद सी.पी. जोशी, जयपुर ग्रेटर नगर निगम महापौर सोनिया गुर्जर, जयपुर जिला कलेक्टर प्रकाश राजपुरोहित सहित जनप्रतिनिधिगण, अधिकारीगण, स्वयं सहायता समूहों से जुड़ी महिलाएं एवं बड़ी संख्या में आमजन उपस्थित रहे। मुख्यमंत्री ने कहा कि केन्द्र एवं राज्य सरकार महिला सशक्तिकरण की दिशा में जोस कदम उठा रही है। लक्ष्यपति दीदी योजना के माध्यम से महिलाओं में कौशल विकास कर उनकी सालाना आमदनी एक लाख रुपए की जाएगी।

RPSC पेपर लीक केस में ED का एक्शन सुरेश ढाका और भूपेंद्र सारण की प्रॉपर्टी सीज

हिलव्यू समाचार
जयपुर। पेपर लीक मामले में एसआरजी के बाद अब ईडी ने भी सख्ती शुरू कर दी है। राजस्थान लोकसेवा आयोग की शिक्षक भर्ती परीक्षा के पेपर लीक मामले में गिरफ्तार भूपेंद्र सारण और फरार सुरेश ढाका की संपत्ति को जब्त कर अब ईडी ने अपने कब्जे में ले लिया है। इन संपत्तियों पर ईडी ने बाकायदा कब्जे के बोर्ड भी लगाए हैं।



भूपेंद्र सारण

सुरेश ढाका

सुरेश ढाका पर एक लाख का इनाम

रीट और वरिष्ठ अध्यापक भर्ती का पेपर लीक करने में सुरेश ढाका की मुख्य भूमिका थी। ढाका ने अनिल कुमार मीणा उर्फ शेर सिंह से पेपर खरीदा और फिर अपने सहयोगी भूपेंद्र सारण और सुरेश विश्वाई के जरिए दर्जनों अभ्यर्थियों को 10-10 लाख रुपए में बेच कर करोड़ों रुपए कमाए थे। पेपर लीक का आरोपी सुरेश ढाका पिछले एक साल से फरार है। पुलिस ने सुरेश ढाका पर एक लाख रुपए का इनाम घोषित कर रखा है। इसके बावजूद भी ढाका अभी तक पुलिस की गिरफ्त से दूर है। जबकि अन्य आरोपी भूपेंद्र सारण को पुलिस ने गिरफ्तार कर लिया है। फिलहाल वह जेल में है। सरकार ने उनके जयपुर स्थित मकान पर बुलडोजर चला दिया था।

जब की थी 3.11 करोड़ की संपत्ति

शिक्षक भर्ती परीक्षा के आरोपी भूपेंद्र सारण, बाबूलाल कटारा और मास्टरमांडे सुरेश ढाका की 3.11 करोड़ रुपए की संपत्ति ईडी ने जब्त की थी। ईडी ने 18 अगस्त, 2023 को इस कार्रवाई को अंजाम दिया था। अब कानूनी प्रक्रिया पूरी होने के बाद इन संपत्तियों का कब्जा ईडी ने अपने हाथ में लेते हुए इन संपत्तियों पर बोर्ड लगाए हैं।

SMS अस्पताल के डॉक्टर पर ACB की छापेमारी

हिलव्यू समाचार

जयपुर। प्रदेश में एसीबी ने गुरुवार को बड़े स्तर पर छापे मारे हैं। सवाई मानसिंह अस्पताल के डॉक्टर रंजन लांबा के घर और हॉस्पिटल पर एसीबी ने छापेमारी की गई। गुरुवार सुबह करीब 6 बजे जांच एजेंसी की टीम डॉ. रंजन के जयपुर, झुंझुनू और सीकर स्थित हॉस्पिटल-घर पर पहुंची। एसीबी के डीजी राजीव शर्मा को डॉ. रंजन लांबा के खिलाफ आय से अधिक संपत्ति होने की जानकारी मिली थी। इस पर एसीबी इंजेलिजेंस से जांच करवाई गई। एसीबी की जांच में कई चौकाने वाले खुलासे सामने आए। इसके बाद डॉक्टर के खिलाफ एसीबी ने आय से अधिक संपत्ति होने का मामला दर्ज किया गया। प्रकरण दर्ज होने के बाद कोर्ट से अनुमति लेकर कार्रवाई शुरू की गई। डॉक्टर के जयपुर, झुंझुनू और सीकर स्थित अस्पताल और घर पर एसीबी की टीम सर्च कर रही है। एसीबी की कार्रवाई से चिकित्सा महकमे में भी हड़कंप मच गया है। कार्रवाई पूरी होने के बाद कई बड़े खुलासे सामने आ सकते हैं।



एसीबी ने पहली दफा माता-पिता को बनाया आरोपी

एसीबी ने आय से अधिक संपत्ति के मामले में पहली दफा आरोपी के माता-पिता को भी नामजद किया है। सर्च के दौरान रंजन लांबा, पत्नी सुनीता लांबा, पिता रामनिवास लांबा और माता माली देवी के पास करोड़ों रुपए की संपत्तियां मिली हैं। जो आय से 114 फीसदी ज्यादा है। सर्च के दौरान बैंक लॉकर, इन्वेस्टमेंट व प्रॉपर्टियों के दस्तावेज मिले हैं। एसीबी ने चारों जनों के खिलाफ आय से अधिक संपत्ति का मामला दर्ज कर लिया और जांच शुरू कर दी है। एसीबी की जांच सामने आया कि आरोपी सुनीता लांबा भी चिकित्सा महकमे में सहायक प्रोफेसर के पद पर कार्यरत थी, लेकिन कुछ माह बाद में ही रिटायरमेंट ले लिया था।

एसीबी अभी भी कर रही है पड़ताल

एसीबी की जांच में सामने आया कि आरोपी रंजन लांबा की नियुक्ति चिकित्सा अधिकारी के पद पर वर्ष 2010 में हुई थी। इससे पहले रंजन लांबा व उसके परिवारों की आय 37.53 लाख रुपए से ज्यादा थी। जांच में सामने आया कि अब तक की अर्जित संपत्तियों की कीमत करीब 18.21 करोड़ रुपए से ज्यादा है, जबकि इस अवधि में खर्चा करीब 1.96 करोड़ रुपए हुआ है। यानी अर्जित आय 17.83 करोड़ रुपए है, जबकि वर्ष 2010 से अब तक रंजन लांबा व उसके परिवारों की वैध आय 9.25 करोड़ रुपए की है। करीब 10.54 करोड़ रुपए की आय अर्जित आय से ज्यादा मिली है। यानी इस अवधि में रंजन लांबा व उसके परिवारों की आय से 114 फीसदी ज्यादा संपत्तियां मिली है। एसीबी संपत्तियों की जांच पड़ताल कर रही है।

नगर निगम ग्रेटर में वित्त समिति की बैठक: सर्वसम्मति से पारित किए गए 3 प्रस्ताव

एक्सकेवटर लोडर लाने पर सर्वसम्मति... कचरा संग्रहण की होगी मॉनिटरिंग



हिलव्यू समाचार

जयपुर। नगर निगम ग्रेटर मुख्यालय के इसी मॉडिंग हॉल में वित्त समिति अध्यक्ष शील थापाई की अध्यक्षता में आयोजित समिति की बैठक में 3 प्रस्ताव रखे गए। इनमें निगम के लिये बैंकहॉल एक्सकेवटर लोडर आपूर्ति कार्य का प्रस्ताव सर्वसम्मति से कमेटी द्वारा पारित किया गया।

इसके साथ ही घर-घर कचरा संग्रहण सफाई शुल्क के संबंध में भी प्रस्ताव रखा गया, जिसके अन्तर्गत वित्त समिति के सदस्य लक्ष्मण नूनीवाल ने फर्म के प्रतिनिधियों को डोर-टू-डोर कचरा संग्रहण की मॉनिटरिंग करने की बात कही।

उन्होंने कहा कि डोर-टू-डोर कचरा संग्रहण की रैडम जांच की जाए, जिससे यह पता चला जा सके कि सभी घरों से कचरा उठ रहा है या नहीं। इसके अतिरिक्त सफाई शुल्क को अन्य जनों में भी लागू करने की बात कही। बैठक के दौरान राजस्व अधिकारी मुख्यालय की ओर से रखे गए प्रस्ताव को भी सर्वसम्मति से सदस्यों की ओर से पारित किया गया। बैठक में वित्त समिति सदस्य पाण्डे बाबूलाल शर्मा, भंवरलाल मालाकार, अक्षत खुरेंटा, लक्ष्मण नूनीवाल, रामबाबू रावत, सुमन गुप्ता राजवंशी, कार्यवाहक सचिव वित्त समिति रोहित पारशर, उपायुक्त नरेश अतुल शर्मा, अधीक्षण अभियन्ता नितिन शर्मा, सहायक अभियन्ता प्रोजेक्ट राजेश कुमार मीना और अखिलेश ओझा उपस्थित रहे।

गोशाला का औचक निरीक्षण

वित्त समिति के अध्यक्ष एवं सदस्यों द्वारा हिंगोनिया गोशाला का औचक निरीक्षण किया गया, जिसमें उन्होंने बड़ी गहनता से देखा। उन्होंने गायों की स्थिति, मेडिकल ट्रीटमेंट, छाया की व्यवस्था, सूखा एवं हरे चारे की व्यवस्था संबंधी आदि की व्यवस्थाओं का निरीक्षण किया और आवश्यक दिशा-निर्देश दिए।

वे सदस्यों की ओर से पारित किया गया। बैठक में वित्त समिति सदस्य पाण्डे बाबूलाल शर्मा, भंवरलाल मालाकार, अक्षत खुरेंटा, लक्ष्मण नूनीवाल, रामबाबू रावत, सुमन गुप्ता राजवंशी, कार्यवाहक सचिव वित्त समिति रोहित पारशर, उपायुक्त नरेश अतुल शर्मा, अधीक्षण अभियन्ता नितिन शर्मा, सहायक अभियन्ता प्रोजेक्ट राजेश कुमार मीना और अखिलेश ओझा उपस्थित रहे।

विधानसभा अध्यक्ष ने कानोता में महिला शक्ति वंदन कार्यक्रम को किया संबोधित

भारत में अनादिकाल से नारी का है पूजनीय स्थान

हिलव्यू समाचार
जयपुर। विधानसभा अध्यक्ष वासुदेव देवनानी ने कहा है कि महिलाएं राष्ट्र की समृद्ध संस्कृति की वाहक हैं। भारत की महिलाएं कर्मठ, मेहनती और निष्ठावान हैं। भारत ऐसा राष्ट्र है जहां नारी की पूजा होती है। पुरातन काल से भारत में नारी को पूजनीय स्थान दिया गया है। देवनानी कानोता में राजस्थान ग्रामीण आजीविका विकास परिषद के तत्वावधान में आयोजित नारी शक्ति वंदन कार्यक्रम को संबोधित कर रहे थे। देवनानी ने दीप प्रज्वलित कर समारोह का शुभारंभ किया।

कार्यक्रम के रचयिता हैं। उन्होंने नारी की पीड़ा को समझा है। नारी को सशक्त करने के लिए केन्द्र सरकार ने बहुआयामी स्तर पर कदम बढ़ाए हैं। उज्ज्वला योजना के तहत गैस सिलेंडर उपलब्ध कराकर प्रधानमंत्री मोदी ने गरीब और ग्रामीण महिलाओं को मजबूत किया है।

देवनानी ने कहा कि राजीविका के तहत प्रधानमंत्री मोदी ने महिलाओं को आत्मनिर्भर बना दिया है। महिलाओं को अब अपनी जरूरतों के लिए किसी पर निर्भर रहने की आवश्यकता नहीं है। अब नारी अपनी प्रतिभा के बलबूते स्वरोजगार और स्टार्टअप आरंभ कर रही है। अब गांव-गांव में महिलाएं बैंकों से ऋण लेकर अपना कारोबार आरंभ कर रही हैं। नारी अब स्वयं के सशक्त होने के साथ परिवार समाज और राष्ट्र को सशक्त करने में अपनी बेहतरीन और सक्रिय भूमिका निभा रही है।



महिलाएं राजनीतिक रूप से हुई मजबूत

विधानसभा अध्यक्ष देवनानी ने कहा कि महिलाओं का उत्साह नारी शक्ति की पहचान है। प्रधानमंत्री की प्रबल इच्छा का ही परिणाम है कि आज महिला शक्ति राजनीतिक रूप से भी सशक्त हुई है। उन्होंने कहा कि महिलाएं अपनी प्रतिभा को निखारें, राज्य सरकार की योजनाओं का लाभ उठाएं और स्वतंत्र, सशक्त और आर्थिक रूप से मजबूत बनें। इस मौके पर विधानसभा अध्यक्ष देवनानी ने मर्म चिकित्सा विज्ञान पुस्तक का विमोचन किया। इस मौके पर पुस्तक के लेखक डॉ. पीयूष त्रिवेदी, शिव लहरी, नीरज कुमावत, राकेश रावत और प्रमोद शर्मा मौजूद थे।

हुरन को बनाया आत्मनिर्भरता का साधन

कार्यक्रम में कृषि मंत्री डॉ. किरोड़ी लाल मीणा ने कहा कि आज आयोजित नारी वंदन कार्यक्रम महती सभा है। महिलाओं ने अपने हुनर को पहचाना है। अब हुनरमंद महिलाओं ने अपने हुनर को आतिथ्यता का संसाधन बना लिया है। समारोह को जिला प्रमुख रमा चौपडा, मोती लाल मीणा ने भी संबोधित किया।

22 दिन बाद फिर भागे 20 बाल अपचारी, दस को पकड़ा

हिलव्यू समाचार

जयपुर। राजधानी में एक बार फिर से बाल अपचारी सुरक्षा व्यवस्था को धत्ता बताते हुए भागने में सफल हुए हैं। सेटी कॉलोनी स्थित बाल सुधार गृह के कमरे की दीवार तोड़कर जयपुर 20 बाल अपचारी भाग गए। बाद में पुलिस ने इनमें से 10 बालअपचारियों को निरूद्ध कर लिया। अन्य बाल अपचारियों की तलाश में पुलिस टीमें जुटी हुई हैं।

गौरतलब है कि 12 फरवरी को भी 23 बाल अपचारी लोहे की खिड़की कटर से काटकर फरार हो गए थे। महज 22 दिन बाद बाल अपचारी यहां से भाग पाने में सफल हुए हैं। वहीं बाल अपचारियों के भागने का पता चलने पर प्रशासन में हड़कंप मच गया। सूचना पर ट्रैसपोर्ट नगर थाना पुलिस मौके पर पहुंची। बाल अपचारियों के भागने के मामले में वहां के स्टाफ की भारी लापरवाही सामने आई है। घटना के समय मौके पर कोई स्टाफ नहीं था। सिक्वोरिटी एजेंसी के गाड़ को लेकर भी सवाल खड़े हो रहे हैं।

इस पूरे घटनाक्रम को लॉरेंस गैंग से जोड़कर देखा जा रहा है। कहा जा रहा है कि बाल अपचारियों को भागने में लॉरेंस के गुर्ग का हाथ है। 12 फरवरी को भी लॉरेंस के एक गुर्ग समेत 22 नाबालिग सुधार गृह से फरार हो गए थे। इन दोनों घटनाओं को लेकर पुलिस का कहना है कि लॉरेंस का गुर्गा नाबालिगों को मिलाकर गैंग बना रहा है।

सम्पादकीय

‘धन लेकर मत देने’ पर ‘सुप्रीम’ सख्ती जरूरी

देश में लोकतांत्रिक सुधार की दिशा में सर्वोच्च न्यायालय ने महत्वपूर्ण निर्णय दिया है। नोट लेकर मत देने के मामले में सुप्रीम कोर्ट ने ऐतिहासिक फैसला सुनाते हुए कहा कि सांसदों और विधायकों को सदन में वोट डालने या भाषण देने के लिए रिश्त लेने के मामले में अभियोग से कोई छूट नहीं होती है। शीर्ष अदालत ने इस संबंध में 5 जजों की संविधान पीठ के 1998 वाले फैसले को फलतः हीरा कहा कि सांसदों और विधायकों को सदन में सांसदों-विधायकों को छूट देने से इनकार कर संसदीय प्रथाकार पर विराम लगा दिया है। सुप्रीम कोर्ट ने कहा कि किसी को घूस की छूट नहीं दी जा सकती है, मत देने के बदले या किसी के फेवर में सदन में ममला उठाने या भाषण देने के बदले नोट लेने वालों पर कस चलेंगे। उच्चतम न्यायालय के इस फैसले का स्वागत किया जाना चाहिए। देश में अनेक ऐसे मामले आए हैं, जिनमें सांसदों पर वोट के बदले नोट लेने और सदन में मामले उठाने के लिए पैसे या उपहार लेने के आरोप लगे हैं। उच्चतम न्यायालय के चीफ जस्टिस डीवाई चंद्रचूड़ की अगुवाई वाली सात जजों की संवैधानिक बेंच के ताजा फैसले से सांसदों एवं विधायकों को संरक्षण देने संबंधी उसका झारखंड मुक्ति मोर्चा (झामुमो) रिश्त मामले में 1998 का फैसला खारिज हो गया है। यह मामला 1993 में पूर्व प्रधानमंत्री पीवी. नरसिंहा राव की सरकार के लिए खतरा पैदा करने वाले अविश्वास प्रस्ताव के खिलाफ मतदान करने के लिए पांच झामुमो नेताओं के रिश्त लेने से जुड़ा है। सुप्रीम कोर्ट ने 1998 में कहा था कि सांसदों को संविधान के अनुच्छेद 105 (2) और अनुच्छेद 194(2) के तहत सदन के अंदर दिए गए किसी भी भाषण और वोट के लिए घूस के आपराधिक मुकदमा से छूट प्राप्त है। शीर्ष कोर्ट का यह फैसला सांसदों और विधायकों को इम्युनिटी प्रदान करता था। अब यह इम्युनिटी खत्म हो गई है। कोर्ट ने इस मामले में सुनवाई के बाद 5 अक्टूबर 2023 को फैसला सुनिश्चित रख लिया था। संविधान पीठ ने व्याख्या में कहा कि संविधान के अनुच्छेद 105 या 194 के तहत रिश्तखोरी को छूट नहीं दी गई है, क्योंकि रिश्तखोरी में लिप्त सदस्य एक आपराधिक कृत्य में लिप्त होता है। अनुच्छेद 105 और 194 संसद और विधानसभाओं में सांसदों और विधायकों की शक्तियाँ एवं विशेषाधिकारों से संबंधित हैं। दरअसल, यदि सांसद या विधायक अपना मत देने के लिए धन लेते हैं, तो यह देश की संसदीय प्रणाली को, जनादेश को, लोकतंत्र में आस्था को, नीति निर्माण को और जनप्रतिनिधियों की साख को व्यापक रूप से हानि पहुंचाता है। सांसदों-विधायकों द्वारा प्रथाकार और रिश्तखोरी भारतीय संसदीय लोकतंत्र की कार्यप्रणाली को नष्ट कर देती है। वोट के बदले नोट, संसद में नोट उठालने का प्रकरण, पैसे लेकर फेवर में सवाल पूछने आदि के अनेक प्रकरण हैं। ताजा प्रकरण महामो मोड़ना का है, जिन पर उपहार लेकर संसद में सवाल पूछने के आरोप लगे। लोकतांत्रिक प्रणाली में सुधार संबंधी सुप्रीम कोर्ट के फैसले का असर दूरगामी होगा। अभी कुछ ही दिन पहले केंद्रीय चुनाव आयोग ने हेत स्पीच, व्यक्तिगत अमर्यादित टिप्पणी को लेकर सभी दलों व नेताओं को सख्त हिदायत दी है कि आरोप सिद्ध हुए, सांसदी चली जाएगी। इस तरह के फैसले से देश में साफ-सुथरी राजनीति सुनिश्चित होगी तथा लोकतांत्रिक संसदीय व्यवस्था में लोगों का विश्वास बचाएगा होगा।



राजनीति आशीष वरिष्ठ

भाजपा नीत एनडीए का चेहरा नरेंद्र मोदी हैं। ऐसे में अहम प्रश्न है कि मोदी के सामने विपक्ष का चेहरा कौन होगा? इंडी गठबंधन पिछले दस महीने में आधा दर्जन बैठकों के बाद भी किसी एक चेहरे के नाम पर सहमति नहीं बना पाया। ऐसे में विपक्ष के लिए इस अनसुलझे प्रश्न की तलाश सबसे अधिक है। इंडी अलायंस के गठन के पहले ही दिन से कांग्रेस बड़ी चालाकी से गठबंधन के संयोजक के मुद्दे पर हीलाहवाली करती रही। सीट बंटवारे को लेकर भी उसका रुख कभी साफ नहीं रहा। कांग्रेस यह नहीं चाहती थी कि राहुल गांधी के अलावा कोई दूसरा चेहरा गठबंधन की ओर से घोषित किया जाए। क्या इस चुनाव में विपक्ष की बिना चेहरे वाली रणनीति कामयाब हो पाएगी?

विपक्ष के सामने नेतृत्व संकट

अगले कुछ दिनों में चुनाव आयोग लोकसभा चुनाव की तारीखों की घोषणा करेगा। राजनीतिक दल चुनाव मैदान में कूद चुके हैं। देश का राजनीतिक तापमान लगातार बढ़ता जा रहा है। भाजपा नीत एनडीए का चेहरा नरेंद्र मोदी हैं। ऐसे में अहम प्रश्न है कि मोदी के सामने विपक्ष का चेहरा कौन होगा? क्या विपक्ष चुनाव मैदान में उतरने से पहले किसी एक चेहरे पर सहमति बना पाएगा? या फिर विपक्ष बिना चेहरे के ही मोदी को चुनौती देगा? विपक्ष अभी तक यह तय नहीं कर पाया है कि मोदी के सामने चेहरा कौन होगा? भाजपा ने पिछले चुनाव में भी इस बात को खूब प्रचारित किया था कि विपक्ष के पास मोदी का कोई विकल्प नहीं है। सोशल मीडिया पर आज भी इस बात की चर्चा होती है कि आम चुनाव में विपक्ष के पास प्रधानमंत्री के लिए कौन ऐसा उम्मीदवार है, जो मोदी की बराबरी करता दिखे? इसका कोई जवाब विपक्ष के पास नहीं है। विपक्ष में प्रधानमंत्री पद के उम्मीदवार अनेक हैं। दलों में क्षेत्रीय स्तर पर टकराव बहुत है। इनके चलते विपक्ष चुनाव, संसद के भीतर या सड़क पर सरकार के खिलाफ एकजुट नहीं दिखाई देता है। नीतीश कुमार ने विपक्षी एकता का प्रयास किया था, लेकिन कांग्रेस के रवैये से रुठ होकर वो दोबारा एनडीए में शामिल हो चुके हैं। इंडी गठबंधन पिछले दस महीने में आधा दर्जन बैठकों के बाद भी किसी एक चेहरे के नाम पर सहमति नहीं बना पाया। विपक्ष का हर नेता स्वयं को प्रधानमंत्री पद का उम्मीदवार समझता है। 2014 के बाद जब से नरेंद्र मोदी की अगुवाई में नई बीजेपी सामने आई तब से देश में चेहरा आधारित चुनाव का नया दौर शुरू हुआ। नरेंद्र मोदी के सामने विकल्प कौन? यह विपक्ष का सबसे अनसुलझा सवाल रहा। बीता साल भी विपक्ष ने इसी के जवाब में निकाल दिया। विपक्ष ने 27 दलों का इंडी अलायंस भी बनाया तब भी उसमें एक आम चेहरा सामने नहीं ला पाया। वहीं अगर पिछले कुछ सालों का रिकार्ड देखें तो जिस राज्य में विपक्ष ने विधानसभा चुनाव में मजबूत चेहरा रखा वहां उसे विजय हासिल हुई। लेकिन केंद्र में आकर वह ऐसा करने में विफल रहा। बीती 19 दिसंबर को इंडी अलायंस की मीटिंग में यह मसला उठा और कुछ नेताओं ने कांग्रेस अध्यक्ष मल्लिकार्जुन खरेगे का नाम आगे किया, लेकिन इसमें सफलता नहीं मिली। कांग्रेस अध्यक्ष मल्लिकार्जुन खरेगे को इंडी अलायंस की मीटिंग में यह मसला उठा और कुछ नेताओं ने कांग्रेस अध्यक्ष मल्लिकार्जुन खरेगे का नाम आगे किया, लेकिन इसमें सफलता नहीं मिली। कांग्रेस अध्यक्ष मल्लिकार्जुन खरेगे ने जोर देकर कहा कि विपक्षी दलों के लिए आगे प्राथमिकता आम चुनाव जीतना और फिर प्रधानमंत्री पद के उम्मीदवार का नाम तय करना होगा। उन्होंने कहा, 'आवश्यक सदस्यों के बिना पीएम उम्मीदवार के बारे में



चर्चा निरर्थक है।' खड़गे के गैर-प्रतिबद्ध रुख ने संकेत दिया कि गठबंधन का चेहरा नामित करने का मुद्दा विवादस्पद बना हुआ है, जबकि तमाम आंकड़ों और सर्वेक्षण बताते हैं कि आजकल मतदाता चुनाव में नेतृत्व की स्पष्टता वाले दल की ओर जाना पसंद करते हैं। ऐसे में विपक्ष के लिए इस अनसुलझे प्रश्न की तलाश सबसे अधिक है। मुकाबला तो साफ तौर पर घोषित उम्मीदवारों के बीच होता है। जब विपक्ष ने किसी को अपना चेहरा घोषित ही नहीं कर पाया, ऐसे में आमजन

में यह संदेश गया कि विपक्ष के पास मोदी का मुकाबला करने वाला कोई नाम और चेहरा नहीं है। बिना किसी चेहरे के विपक्ष अपनी आधी लड़ाई शुरू होने से पहले ही हार चुका है। इंडी अलायंस के गठन के पहले ही दिन से कांग्रेस बड़ी चालाकी से गठबंधन के संयोजक के मुद्दे पर हीलाहवाली करती रही। सीट बंटवारे को लेकर भी उसका रुख कभी साफ नहीं रहा। वास्तव में कांग्रेस ने बड़ी चालाकी से नीतीश कुमार के बनाए मंच पर अपना चरित्र और प्रभुत्व स्थापित कर लिया और रणनीति के तहत वो संयोजक के नाम की घोषणा जैसे अहम मुद्दे को बैकग्राउंड में धकेल दिया। गठबंधन में संयोजक ही प्रधानमंत्री पद का चेहरा होता। कांग्रेस यह नहीं चाहती थी कि राहुल गांधी के अलावा कोई दूसरा चेहरा गठबंधन की ओर से घोषित किया जाए। हालांकि कांग्रेस की चालाकी को नीतीश, केजरीवाल और ममता भांप गए। इसलिए इन तीन नेताओं ने कांग्रेस के रवैये की अनुमोदना करने से परहेज नहीं किया। नीतीश तो गठबंधन से अलग हो गए। ममता ने मल्लिकार्जुन का नाम प्रधानमंत्री पद के लिए आगे बढ़ाकर राहुल और अन्य संभावितों का रास्ता रोकने का काम किया। केजरीवाल कांग्रेस के साथ आए भी तो अपनी शर्तों पर। कांग्रेस ने झुककर आप से सीटों का

बंटवारा किया। ममता अकेले चुनाव लड़ने का ऐलान कर चुकी है। साफ है कि गठबंधन में कोई किसी को आगे बढ़ता देखना नहीं चाहता। विपक्ष का हर नेता स्वयं को प्रधानमंत्री पद का दावेदार मानता है। और वो प्रधानमंत्री पद के लिए अपना रास्ता साफ रखना चाहता है। देश की जनता विपक्षी नेताओं के चाल चरित्र और सत्ता की लोलुपता को बड़े दंग से देख रही है। विपक्ष देश की जनता को कभी यह नहीं बताता कि वो मोदी को हटाकर उनके लिए क्या करेंगे? देश के विकास का उनका मॉडल क्या है? उन्होंने देश के प्रगति का कौन सा रोडमैप तैयार किया है? विपक्ष मुक्त की सीमाओं और न पूरे होने वाले वायदे देकर सत्ता हासिल करने की कोशिशों में जुटा है। मोदी सरकार के हर काम की आलोचना और अड़चन को ही विपक्ष अपना धर्म और कर्तव्य मानता है। उसके पास कोई देश को आगे बढ़ाने का कोई मॉडल, रोडमैप और ब्लूप्रिंट नहीं है। देशवासी सब कुछ देख रहे हैं। पिछले दस वर्षों में देश में जो परिवर्तन और विकास हुआ है, उसे विपक्ष के नेता अपने बयानों की चादर से ढक नहीं सकते। सरकारी योजनाओं से करोड़ों देशवासी लाभान्वित हुए हैं। सरकारी कार्यप्रणाली में निष्पक्षता और पारदर्शिता का प्रतिष्ठान बढ़ा है। प्रधानमंत्री मोदी पिछले दो महीने में कई अवसरों पर अपने तीसरे कार्यकाल का जिक्र कर चुके हैं। बीती 3 मार्च को पीएम मोदी की अध्यक्षता में केंद्रीय कैबिनेट की बैठक हुई। मौजूदा सरकार की यह आखिरी कैबिनेट बैठक थी। करीब 11 घंटे चली मीटिंग में विजय डेवियंस विकासात्मक भारत 2047, अगले 5 साल की योजनाओं और सरकार के तीसरे कार्यकाल के दौरान पहले 100 दिन की रणनीति पर चर्चा हुई। जहां एक ओर विपक्ष के कई बड़े नेता अपने लिए सुरक्षित सीटें और गठबंधन में सीटों के बंटवारे को लेकर उलझे हुए हैं। पीएम मोदी के आत्मविश्वास से अंदर ही अंदर समूचे विपक्ष में घबराहट है। पिछले वर्ष पांच राज्यों के चुनाव में मोदी की गारंटी विपक्ष के वायदों पर भारी पड़ी थी। देशवासियों ने मोदी की गारंटी पर भरोसा किया। इंडी अलायंस भी मोदी को हराने के लिए कोई कसर बाकी नहीं छोड़ रहा। कांग्रेस तो अपना स्तर गिराकर समझौते और गठबंधन करने से भी परहेज नहीं कर रही है। लेकिन अहम सवाल यह है कि प्रधानमंत्री मोदी के छवि, कद और नेतृत्व के सामने क्या विपक्ष की बिना चेहरे वाली रणनीति कामयाब हो पाएगी? (लेखक स्वतंत्र पत्रकार हैं, वे उनके अपने विचार हैं।)

झारखंड गैंगरेप प्रभुनाथ शुक्ल



विदेशी सैलानियों की सुरक्षा को लेकर उदते सवाल

भारत घूमने आए विदेशी सैलानियों की सुरक्षा का सवाल हमारे सामने यक्ष प्रश्न बनकर खड़ा है। विदेशी सैलानियों के साथ दुष्कर्म की घटनाएं जहां हमें कटपरे में खड़ा करती हैं, वहीं दूसरी उनसे मारपीट, लूट और अधिक पैसे वसूलने की घटनाएं भी आम हैं। हमारे देश की संस्कृति अतिथि देव भव: की है। झारखंड के दुमका में एक स्थानीय महिला के साथ कथित तौर पर गैंगरेप की घटना हमारे लिए चिंता का विषय है। भारत हमेशा से विदेशी सैलानियों के लिए आकर्षण का केंद्र रहा है। यहां की प्राकृतिक बनावट और धार्मिक विविधता लोगों को यहां खींच लाती है। प्राकृतिक वातावरण विदेशी सैलानियों की पहली पसंद है। विदेशी पर्यटकों को भौगोलिक एवं प्राकृतिक बनावट के साथ विविधता में एकता की संस्कृति अपनी तरफ आकर्षित करती है। दुमका में हुई सामूहिक दुष्कर्म की घटना कोई पहली वारदात नहीं है। भारत में अक्सर विदेशी पर्यटक इस तरह की घटना का शिकार होते हैं। आर्थिक दृष्टिकोण से भारत का पर्यटन देश की संवृद्धि में अच्छी खासी भूमिका निभाता है। लेकिन इस तरह की घटनाएं जहां हमारे देश की छवि को नुकसान पहुंचाती हैं वहीं विदेशी पर्यटक यहां आने से उदते और घबराते हैं। हजारों की तादाद में विदेशी सैलानी एक बार भारत आए तो भारत के ही होकर रह गए। लेकिन विदेशी सैलानियों के साथ इस तरह की घटनाएं मारपीट, ठगबाजी हमारी छवि को प्रभावित करती हैं। इसके अलावा हमारे पर्यटन व्यवस्था पर भी सवाल उठाली है। दुमका में हुई सामूहिक दुष्कर्म की घटना हमारी संस्कृति और संस्कार के खिलाफ है। इस घटना में शामिल दौघियों को सख्त से सख्त सजा मिलनी चाहिए। केंद्र सरकार को राज्य सरकार से मिलकर आवश्यक कदम उठाने चाहिए। पर्यटन मंत्रालय को इस संबंध में विशेष कदम उठाने चाहिए जिससे ऐसी घटनाओं को रोका जा सके। ऐसी घटनाओं को फेरिस्ट बहुत लंबी है। बार-बार ऐसी घटनाएं होने के बाद भी हम आवश्यक कदम नहीं उठा पाते हैं। विदेशी पर्यटकों के लिए खास सुरक्षा के इंतजाम होने चाहिए। भारत आने वाले पर्यटकों के लिए जो सरकारी स्तर पर विशेष गाइड की व्यवस्था होनी चाहिए। यह सरकारी एजेंसी के माध्यम से होनी चाहिए। भारत आने वाले ऐसे पर्यटक कहां ठहर रहे हैं। कहां जा रहे हैं। उनके लिए कहां रुकना अच्छा रहेगा। सरकार की तरफ से उन्हें सारी सुविधा और सूचना उपलब्ध होनी चाहिए। सिविल पुलिस के बजाय इसके लिए अलग से विशेष पर्यटन पुलिस होनी चाहिए। पर्यटन पुलिस की विशेष जिम्मेदारी विदेशी सैलानियों की सुरक्षा के संदर्भ में होनी चाहिए। विदेशी पर्यटकों की सुरक्षा के लिहाज से सरकार को इस तरह की व्यवस्था के लिए आवश्यक कदम उठाने चाहिए। विदेशी पर्यटकों के साथ आमतौर पर भाषा की भी समस्या होती है ऐसे में उसके समाधान के लिए भी आवश्यक कदम उठाने चाहिए। दुमका में हुई घटना में भी पुलिस और पीडिटी के बीच भाषा की समस्या देखने को मिली है। भारत आने वाली विदेशी पर्यटकों के लिए केंद्रीय पर्यटन मंत्रालय की तरफ से स्पष्ट गाइडलाइन भी होनी चाहिए। पर्यटकों को यह निर्देश होना चाहिए की आप जहां जा रहे हैं वहां की भौगोलिक स्थिति क्या है। अगर आप पहाड़ी या आदिवासी इलाके में घूमने जा रहे हैं तो वहां क्या समस्या हो सकती है। पहाड़ और दूसरी जगह पर जा रहे हैं तो क्या-क्या सावधानी बरतनी चाहिए। स्थानीय लोगों के बारे में भी जानकारी देना आवश्यक है। उनकी सुरक्षा को लेकर जहां खतरा हो सकता है। विदेशी दूतावास को भी भारतीय दूतावास से संपर्क में रहना चाहिए। उनकी सुरक्षा और सुविधाओं का ख्याल रखना हमारा दायित्व है। इस तरह की घटनाएं विदेशी पर्यटकों में असुरक्षा का जहां महौल पैदा करती हैं, वहीं हमारी सुरक्षा व्यवस्था पर भी सवाल उठाती हैं। विदेशी पर्यटकों की सुरक्षा या अन्य मामलों में सीधे केंद्रीय पर्यटन मंत्रालय का हस्तक्षेप होना चाहिए। पर्यटन से दुनिया भर के देशों को एक अच्छी खासी आप हो रही है। भारत वैश्विक पर्यटन के रूप में उभर रही है। भारत की जीडीपी में पर्यटन उद्योग अच्छी खासी भूमिका निभा रहा है। भारत में विदेशी सैलानियों की संख्या दिनों-दिन बढ़ रही है। लेकिन दुमका जैसी घटनाएं पर्यटन उद्योग को कहीं न कहीं से प्रभावित करती हैं। दुमका की घटना को लेकर सिवासी तौर भी चलने लगे हैं लेकिन यह राजनीतिक मुद्दा नहीं है इस पर गंभीरता से विचार करना चाहिए। यह मामला विदेशी सैलानियों की सुरक्षा के साथ देश की अस्मिता से भी जुड़ा है। यह केंद्र और राज्य सरकार की दोनों नैतिक जिम्मेदारी बनती है कि देश में आने वाली विदेशी पर्यटकों की सुरक्षा को गंभीरता से लिया जाए। विदेशी पर्यटक भारत में हर जगह सुरक्षित रहे। (लेखक वरिष्ठ पत्रकार हैं, वे उनके अपने विचार हैं।)

मुंह के मौन से ज्यादा जरूरी 'मन का मौन'



संकलित दर्शन

हम सभी मनुष्य जन्मते ही अपना मुख चलाना शुरू कर देते हैं, जिसका प्रमाण है जन्म लेते ही शिशु का रोना। बोलना हमारी स्वाभाविक क्रिया है, जो हमें करनी ही पड़ती है। यह बात और है कि कभी-कभी बाहर के शोर में हम इतने खो जाते हैं कि इंसर का स्वर हमें सुनाई ही नहीं पड़ता। इसीलिए ही महापुरुषों से हमें एक उत्तम राय मिलती है कि सप्ताह में या माह में एक दिन अवश्य मौन रहें, परंतु हम मुख को तो बंद कर लेते हैं, परंतु हमारे मन का बोलना बंद नहीं हो पाता। इसलिए ही तो अधिकतर डाक्टर सभी मरीजों को कहते हैं कि 'अपने मन को ज्यादा नहीं चलाओ।' अर्थात् 'मन का मौन' करो। कहते हैं कि बिना हड्डी की जोम जब बोलने लगती है, तो कड़ियों की हड्डियां तोड़ देती हैं। इसीलिए तो हमें यह बचपन से सिखाया जाता है कि पहले सोचो फिर बोलो, क्योंकि जैसे कमान से निकला हुआ तिर बापस नहीं आता, ठीक उसी तरह मुख से निकला हुआ वचन भी वापस नहीं लिया जा सकता। इसका सबसे श्रेष्ठ उदाहरण है महाभारत की कथा, जिससे हमें यह सीख मिलती है कि कैसे एक जुवान के फिसलने से संकटकाल का निर्माण हो गया। इसीलिए 'कम बोलें-धीरे बोलें-मीठा बोलें।' हम जब भी कुछ बोलें तो हमारे वचन दूसरों के लिए सुखदायक हों, न कि काटा चुभाने वाले दुखदायक। संसार में ऐसे अनेक लोग हैं जिन्होंने कुछ वचन बोलने के संस्कार के कारण अपने संबंधों में खटास पैदा कर ली है। इसलिए हमें सदैव सही समय और सही जगह पर सही शब्द का प्रयोग करना चाहिए।

एकाग्रता के बिना मंत्र जप नहीं हो सकता



संकलित प्रेरणा

एक दिन सरयू नदी के किनारे पर गोस्वामी तुलसीदास प्रवचन दे रहे थे। वे अक्सर यहां प्रवचन देते थे। इस दौरान तुलसीदास जी लोगों की समस्याओं का समाधान भी करते थे। एक दिन तुलसीदास जी आंखें बंद करके जप कर रहे थे। एक व्यक्ति ने पूछा कि आप आंखें बंद कर किसे याद कर रहे हैं? तुलसीदास जी बोले कि मेरे राम को। उस व्यक्ति ने फिर पूछा कि तो क्या ये जरूरी है कि भगवान के नाम का जप किया जाए? तुलसीदास जी ने कहा कि हां, ये तो बहुत जरूरी है। नाम जप करने से मन काबू में रहता है। जिन लोगों का मन काबू रहता है, वे शांत रहते हैं। उस व्यक्ति ने फिर पूछा कि जब मैं नाम जप करने बैठता हू तो मन नहीं लगता है, मुझे क्या करना चाहिए? तुलसीदास जी बोले कि कई लोगों को ये समस्या है, जप में मन नहीं लगता। इस कारण लोग भक्ति करना ही छोड़ देते हैं। एक बात हमेशा ध्यान रखें, मन लगे या न लगे, हमें जप करते रहना चाहिए। हमारा मन एक भूमि की तरह है। भूमि में बीज बोने पर उससे पौधा जरूर उगता है, बीज उठता गिरे या सीधा, पौधा तो उगता ही है। ठीक इसी तरह हमें भी मन में भक्ति का बीज बोते रहना चाहिए। जप के लिए सबसे जरूरी है एकाग्रता। सभी को एकाग्रता की जरूरत है। अशांत मन एकाग्र नहीं हो सकता है। जप करते रहेंगे तो मन शांत रहेगा, एकाग्रता बनी रहेगी। जप करने से देर से ही सही, लेकिन इसका सकारात्मक फल जरूर मिलता है।

अंतर्मन

परिवार बढ़ाना हमें भी आता है लालू जी !
अबकी बार 400 परिवार... !!
400 लोकसभा सीटें

आज की पाती

मर्ती परीक्षाओं में हेराफेरी रोकना जरूरी

सरकार मर्ती परीक्षाओं में धांधली रोकने के लिए और सख्त से सख्त कानून बना दे तो मेहनतकश युवाओं के लिए बहुत अच्छा प्रयास सरकार का होगा, लेकिन सवाल तो यह है कि क्या अभी तक इन मर्ती परीक्षाओं में धांधली चलती आ रही थी? अगर ऐसा है तो जिन मेहनतकश युवाओं के साथ जो छल हुआ, उसका प्रायश्चित कैसे होगा? जिनका कैरियर धांधली के कारण खराब हुआ, उसका क्या? प्रतियोगी परीक्षाओं में धांधली रोकने के लिए सरकारों ने विभिन्न विभागों में कर्मचारियों की मर्ती करने के लिए बोर्ड बनाए, क्योंकि विभागों में सीधी मर्ती करने से हेराफेरी के ज्यादा चांस होते थे।
- चंदन अग्रवाल, रायगढ़

करंट अफेयर

नाटो ने फिनलैंड व नार्वे में किया अभ्यास शुरू

उत्तर अटलॉटिक संघ संगठन (नाटो) अपने नव-विस्तारित नॉर्डिक क्षेत्र की रक्षा के लिए आज से एक अभ्यास शुरू किया। रोह देशों के 20,000 से अधिक सैनिक फिनलैंड, नॉर्वे और स्वीडन के उत्तरी क्षेत्रों में लगभग दो सप्ताह तक जारी रहने वाले अभ्यास में हिस्सा ले रहे हैं। फिनलैंड की सेना के अनुसार, इस अभ्यास में फिनलैंड के 4,000 से अधिक सैनिकों के भाग लेने की योजना है तथा नॉर्वे के नेतृत्व में आयोजित 'नॉर्डिक रिसॉर्स 2024' किसी हिदेशी अभ्यास में नाटो के नवगठित देश की अब तक की सबसे बड़ी भागीदारी का प्रतिनिधित्व करता है। फिनिश रक्षा बलों ने एक बयान में कहा, 'पहली बार, फिनलैंड गठबंधन के क्षेत्रों की सामूहिक रक्षा में नाटो सदस्य राष्ट्र के रूप में भाग ले रहा है।' रुस के साथ 1,340 किलोमीटर (830 मील) की सीमा साझा करने वाला फिनलैंड दशकों के सैन्य गुटनिर्पेक्षता के बाद एक ऐतिहासिक कदम के तहत अप्रैल 2023 में नाटो में शामिल हुआ था। पंद्रह मार्व तक चलने वाले अभ्यास में भाग लेने वाले देश ब्रिजियम, फिटेन, कनाडा, डेनमार्क, फिनलैंड, फ्रांस, जर्मनी, इटली, नीदरलैंड, नॉर्वे, स्पेन, स्वीडन और अमेरिका हैं।

आँफ बीट बिना सहमति नहीं किया जा सकता चेहरे का डेटा एकत्र

सुबह की शुरुआत एक मित्र के संदेश से हुई: 'मैंने अपने मिडजर्नी के स्थानीय संस्करण को प्रशिक्षित करने के लिए आपकी तस्वीरों का उपयोग किया है। मुझे आशा है कि आप बुरा नहीं मानेंगे', इसके बाद मेरी कुछ तस्वीरें सामने आईं। वास्तव में मन ही मन मुझे बुरा लगा। मुझे अपमानित महसूस हुआ, क्या आपको ऐसा नहीं लगता? मुझे पता है कि टेलर रिवरफ्ट ने ऐसा तब किया था जब उनकी डीपफेक तस्वीरें इंटरनेट पर आई थीं। लेकिन क्या मेरा चेहरा कानूनी तौर पर किसी सोलिडिटी के चेहरे से अलग है? आपके चेहरे की जानकारी व्यक्तिगत संवेदनशील जानकारी का एक अनुरूप रूप है। यह आपकी पहचान कर सकता है। गहन प्रोफाइलिंग और व्यापक सरकारी निगरानी पर अधिक ध्यान दिया जाता है। लेकिन व्यवसाय और व्यक्ति ऐसे दूल् का भी उपयोग कर रहे हैं जो चेहरे की जानकारी एकत्र, संग्रहीत और संशोधित करते हैं, और हम कुटिम बुद्धिमता (एआई) दूल् से उत्पन्न फोटो और वीडियो की आत्मारूपित लहर का सामना कर रहे हैं। इन उपयोगों के लिए कानूनी विनियमन का विकास धीमा है। हमारे चेहरे की जानकारी को किस स्तर पर और किस तरह से संग्रहित किया जाना चाहिए?

टैंड

देश माफ नहीं करेगा

इंडिया गठबंधन परिवार से आगे किसी को नहीं देख सकता, लालू जी ने ये सिद्ध कर दिया। जीवन का धाम स्या 140 करोड़ परिवारजनों के लिए समीप करने वाले प्रधानमंत्री के बारे में कहे गए अपशब्दों के लिए वे देश उन्हें कभी माफ नहीं करेगा।
-पिप्लू गोयल, केंद्रीय मंत्री

1000 रुपये प्रतिमाह

महिलाओं को सशक्त बनाने के लिए दिल्ली सरकार ने महिलाओं को सालाना 12 हजार रुपये की सौगता दी है। 18 साल से अधिक उम्र की सभी बहन-बेटियों, माताओं और बच्चों को अब मुख्यमंत्री सशक्तता योजना के तहत 1000 रुपये प्रतिमाह दिए जाएंगे।
-अरविंद केजरीवाल, सीएम दिल्ली

पद खाली क्यों हैं

केंद्र सरकार के आकड़ों को ही मानें तो 78 विभागों में 9 लाख 64 हजार पद खाली हैं। रेलवे में 2.93 लाख, पूरे मंत्रालय में 1.43 लाख और रक्षा मंत्रालय में 2.64 लाख पद खाली हैं। क्या केंद्र सरकार के पास जवाब है कि 30% से अधिक पद खाली क्यों हैं?
-राहुल गांधी, कांग्रेस नेता

जल्द नई तकनीक आएगी

मले ही आर्टिफिशियल इंटेलिजेंस एक गेम चेंजर है, लोग इसके दीर्घकालिक प्रभावों के बारे में अनापेक्षक रूप से चिंता करते हैं। क्योंकि एआई के मौजूदा अवतारों को मात देते के लिए जल्द ही एक नई तकनीक आ जाएगी।
-शेखर कपूर, फिल्म निर्माता

एसआई भर्ती पेपर लीक केस में SIAT का बड़ा खुलासा

जयपुर के केंद्र से ही लीक हुआ था SI भर्ती का पेपर

हिलव्यू समाचार
जयपुर। प्रदेश में एसआई भर्ती पेपर लीक मामले में स्पेशल इन्वेस्टिगेशन टीम (SIAT) ने बड़ा खुलासा किया है। सब-इंस्पेक्टर भर्ती परीक्षा 2021 के टॉपर के साथ ही 15 ट्रेनिंग पुलिस अफसरों को अरेस्ट कर लिया गया है। गिरफ्तार किए गए ट्रेनिंग अफसरों में 9 पुरुष और 6 महिलाएं हैं। यह सभी राजस्थान पुलिस एकेडमी में ट्रेनिंग ले रहे थे। सोमवार की देर रात हुई इस कार्रवाई के बाद गिरफ्तार हुए सभी प्रशिक्षु अफसरों से पूरी रात पूछताछ की गई। इसके बाद इन्हें गिरफ्तार कर लिया गया। साथ ही मंगलवार को इस मामले में 40 पुलिसकर्मियों के खिलाफ एफआईआर दर्ज की गई। आरपीएससी द्वारा वर्ष 2021

में आयोजित सब-इंस्पेक्टर भर्ती परीक्षा का भी पेपर माफियाओं ने लीक कर दिया था। एसओजी की एसआईटी की जांच में यह खुलासा हुआ है। एसओजी ने जांच के बाद केंद्र अधीक्षक, परीक्षा के टॉपर समेत 15 अभ्यर्थियों को गिरफ्तार कर लिया। एसओजी की कार्रवाई के बाद सब-इंस्पेक्टर भर्ती परीक्षा को रद्द करने की मांग भी उठने लगी है। हालांकि इससे पहले जब भी पेपर लीक माना जाता था तो सरकार उस परीक्षा को रद्द करके फिर से आयोजित कराती आई है। एडीजी एसओजी वीके सिंह ने बताया पेपर लीक जयपुर के हसनपुर में शांति नगर स्थित परीक्षा केंद्र रविंद्र बाल भारती सौनियर सेकेंडरी स्कूल से हुआ था।

महिला की जगह पुरुष ने दिया पेपर

एसओजी की जांच में सामने आया कि आरोपी महिला अभ्यर्थियों में से एक महिला अभ्यर्थी ऐसी है, जिसकी जगह पर पुरुष अभ्यर्थी ने पेपर दिया था। एसओजी ने अब उसके खिलाफ भी कार्रवाई करने की तैयारी कर ली है, जबकि चयनित कई अन्य अभ्यर्थियों की जगह पर डमी अभ्यर्थियों ने परीक्षा दी थी। एसओजी की प्रारंभिक जांच में सामने आया कि नकल माफियाओं द्वारा डमी अभ्यर्थी बैठाने और सॉल्वड पेपर के लिए 15 से 20 लाख रुपए एक-एक अभ्यर्थी से लिए थे।

जगदीश ने उगले पेपर लीक के राज

एसओजी टीम बीते दिवस राजस्थान पुलिस अकादमी पहुंची। टीम ने ट्रेनिंग ले रहे 12 सब-इंस्पेक्टर को पकड़ा था। साथ ही किशनगढ़ ट्रेनिंग सेंटर, भीनमाल और गुडामालानी से भी एक-एक को हिरासत में लिया था। टीम उनको लेकर जयपुर एसओजी मुख्यालय आई थी। एसओजी ने एसआई भर्ती परीक्षा लीक होने का अलग से मामला दर्ज किया है। एसओजी को 29 फरवरी को गिरफ्तार जेईएन भर्ती पेपर लीक के मास्टरमाइंड जगदीश बिश्रोई से हुई पूछताछ के बाद कई चौकाने वाली जानकारी मिली थी। उसी के आधार पर एसओजी ने यह कार्रवाई की थी। जगदीश ने एसआई भर्ती परीक्षा 2021 में भी तमाम कैडिडेट्स को पेपर उपलब्ध कराए थे।



मंत्री किरोड़ी लाल मीणा पहुंचे SOG ऑफिस, बोले... पेपर लीक में शामिल लोगों के खिलाफ सबूत हैं मेरे पास

जयपुर। पुलिस उप निरीक्षक भर्ती को लेकर मंगलवार को कृषि मंत्री किरोड़ी लाल मीणा ने बड़ा बयान दिया है। उन्होंने कहा कि उप निरीक्षक भर्ती में 50 परसेंट से अधिक फर्जी अभ्यर्थी परीक्षा में शामिल हुए। एसआई भर्ती परीक्षा को लेकर उन्होंने एडीजी वीके सिंह से मुलाकात की और कई सबूत पेश किए। इसके अलावा आरपीएससी के पूर्व अध्यक्ष को लेकर एक वीडियो भी सौंपा। उन्होंने कहा कि शिव सिंह राठौड़ भी जांच के घेरे में हैं। उनके खिलाफ भी जांच होनी

चाहिए। एसओजी के एडीजी वीके सिंह से मुलाकात के बाद मीडिया से बातचीत करते हुए डॉ. किरोड़ी ने कहा कि मेरे पास कई ऐसे दस्तावेज और सबूत हैं जिससे पता चलता है कि राजस्थान लोक सेवा आयोग में किन-किन लोगों ने पेपर लीक में सहयोग किया। उधर, एडीजी वीके सिंह ने किरोड़ी लाल मीणा से कहा कि आप अपने स्तर पर इस परीक्षा को रद्द करवाने का प्रयास करें। किरोड़ी ने मीडिया में भी कहा कि सरकार से परीक्षा रद्द करवाने के लिए बात करेंगे।

सतत विकास के लक्ष्यों में तेजी लाने पर सम्मेलन में बोले मुख्यमंत्री...

राम राज्य में मनुष्य के साथ प्रकृति का भी कल्याण निहित

हिलव्यू समाचार
जयपुर। मुख्यमंत्री भजनलाल शर्मा ने कहा कि रामराज्य की परिकल्पना में केवल मानव जाति का ही नहीं अपितु मानव जीव-जन्तुओं, पृथ्वी और प्रकृति का कल्याण निहित है। प्रकृति में बेहतर सामंजस्य और संतुलन के आधार पर ही मानव जाति का विकास संभव है। इसलिए हमें प्रकृति एवं पर्यावरण संरक्षण के लिए संकल्पबद्ध होकर कार्य करना चाहिए। शर्मा मंगलवार को राजस्थान इंटरनेशनल सेंटर में सतत विकास लक्ष्यों में तेजी लाने संबंधी विषय पर दो दिवसीय राष्ट्रीय सम्मलेन के दूसरे दिन आयोजित समारोह को संबोधित कर रहे थे। उन्होंने कहा कि वर्तमान समय में जीव-जन्तुओं की कई प्रजातियों का लुप्त होना चिंताजनक है। इन्हें बचाने के लिए पर्यावरण संतुलन आवश्यक है। मुख्यमंत्री ने कहा कि प्राकृतिक

संसाधनों के अत्यधिक दोहन से मानव जाति का अस्तित्व भी खतरे में है। इसीलिए हमें हमारी मूलभूत आवश्यकताओं की पूर्ति के लिए ही प्राकृतिक संसाधनों का संतुलित उपयोग करना चाहिए। इससे पहले मुख्यमंत्री ने यूएनडीपी एसडीजी नॉलेज हब पोर्टल, राज्य सरकार द्वारा तैयार एसडीजी-2 डेशबोर्ड तथा खाद्य एवं पोषण सुरक्षा विश्लेषण डेशबोर्ड का लोकार्पण किया। उन्होंने विभिन्न राज्यों द्वारा एसडीजी के संबंध में किए गए कार्यों पर आधारित स्टॉलस का अवलोकन भी किया। इस अवसर पर नीति आयोग के उपाध्यक्ष सुमन बेरी, सदस्य वी.के. पॉल, वरिष्ठ सलाहकार (एसडीजी) डॉ. योगेश सूरि, संयुक्त राष्ट्र के रजिस्टर्ड समन्वयक शोम्बी शर्मा, आयोजना विभाग के शासन सचिव नवीन जैन सहित केन्द्र एवं राज्य सरकार के वरिष्ठ अधिकारियों एवं सम्मेलन के प्रतिभागीगण उपस्थित रहे।



सीएम ने नरेन्द्र की जानी कुशलक्षेम

जयपुर। मुख्यमंत्री भजनलाल शर्मा ने मंगलवार को झोटावाड़ा के बैंक कैशियर नरेन्द्र सिंह शेखावत और उनके परिवार के साथ मणिपाल अस्पताल में मुलाकात कर उनकी कुशलक्षेम जानी एवं चिकित्सकों से उनकी सेहत के संबंध में जानकारी ली। उल्लेखनीय है कि हाल ही में कैशियर नरेन्द्र सिंह ने झोटावाड़ा स्थित पंजाब नेशनल बैंक में लूट की वारदात को नाकाम किया था। दो गोलियों लगने के बावजूद उन्होंने बहादुरी से अपराधियों से लोहा लिया। अस्पताल में कई दिन लगातार मौत से जूझते हुए अन्त में नरेन्द्र जिन्दगी की जंग जीत गए।

अंत्योदय के संकल्प को साकार कर रही राज्य सरकार

शर्मा ने कहा कि प. दीनदयाल उपाध्याय के अंत्योदय के संकल्प में मानव कल्याण की भावना निहित है। राज्य सरकार इसी संकल्प को साकार करने के लिए समर्पित रूप से कार्य कर रही है। उन्होंने कहा कि देश के यशस्वी प्रधानमंत्री नरेन्द्र मोदी का भी मानना है कि सबका साथ, सबका विश्वास, सबका प्रयास और सबका विकास के संकल्प के साथ ही राष्ट्र प्रगति के पथ पर अग्रसर हो सकता है।

प्रकृति संतुलन वर्तमान समय की आवश्यकता

मुख्यमंत्री ने कहा कि प्रकृति अद्भुत है। यहां प्रत्येक प्राणी का जीवन एक-दूसरे पर निर्भर है और एक जीव दूसरे जीव का पालनहार है। प्रकृति के इसी संतुलन को बनाए रखना वर्तमान समय की आवश्यकता है। हमें हमारी आवश्यकताओं के अलावा भी प्रकृति के प्रति समर्पण का भाव रखना चाहिए। उन्होंने कहा कि राजस्थानवासियों में प्रकृति के प्रति लगाव के कई उत्कृष्ट उदाहरण देखने को मिलते हैं जिनमें अमृता देवी का नाम प्रमुख है, जिन्होंने वृक्षों को बचाने के लिए अपने प्राणों की आहुति दे दी थी।

राज्यवर्धन सिंह राठौड़ ने कार्यकर्ताओं को दिया जीत का मंत्र अबकी बार 400 पार के लिए जुटें दिग्गज

हिलव्यू समाचार
दौसा। लोकसभा चुनाव को लेकर प्रदेश की सभी 25 सीटों पर एक बार फिर से जीत दर्ज करने के इरादे से बीजेपी के दिग्गजों ने मोर्चा संभाल लिया है। राज्य सरकार के कैबिनेट मंत्री राज्यवर्धन सिंह राठौड़ व मंगलवार को दौसा में यशोधरा लॉन में बैठक का आयोजन किया। बैठक में शिरकत की। इस दौरान उन्होंने बैठक में आए भाजपा कार्यकर्ताओं से लोकसभा चुनाव में जीत दर्ज करने की रणनीति पर चर्चा की। इस दौरान राज्यवर्धन सिंह राठौड़



ने कहा कि देश की जनता 2024 लोकसभा चुनाव में नरेन्द्र मोदी को तीसरी बार प्रधानमंत्री बनाने को लेकर आश्वस्त है। जनता को विश्वास है कि देश सही हाथों में है। यही कारण है कि देश का हर व्यक्ति भाजपा से जुड़ना चाहता है। साथ ही भाजपा की पहली लिस्ट जारी होने पर कैबिनेट मंत्री ने कहा कि टिकट मिलने के कई कारण होते हैं जिनसे कैडिडेट को चुना जाता है। लेकिन, ये तय है कि भारतीय जनता पार्टी में हर कार्यकर्ता को एक मौका मिलता है। हमारे यहां परिवारवाद नहीं चलता, यहां सबसे पहले देश के साथ वफादारी, पार्टी के साथ वफादारी, कर्तव्य परायणता होनी चाहिए। राठौड़ ने कहा कि पार्टी के हर व्यक्ति को पार्टी में कुछ ना कुछ रोल जरूर मिलता है, साथ ही यहां जिम्मेदारी बदलते भी रहते हैं।

500 बसों के संचालन के लिए 105 करोड़ मंजूर जयपुर समेत 7 शहरों में चलेगी इलेक्ट्रिक बस

हिलव्यू समाचार
जयपुर। प्रदेश में सार्वजनिक परिवहन व्यवस्था को मजबूत करने के लिए सरकार प्रदेश के 7 शहरों में 500 इलेक्ट्रिक बसें संचालित करेगी। उप मुख्यमंत्री दीपा कुमारी ने इलेक्ट्रिक बसें उपलब्ध करवाने की स्वीकृति जारी कर दी है। उप मुख्यमंत्री ने बताया कि बजट घोषणा की क्रियान्विती में प्रदेश के जयपुर, जोधपुर, कोटा, अजमेर, बीकानेर, भरतपुर एवं उदयपुर शहरों में नगरीय बस सेवा के लिए 500 इलेक्ट्रिक बसें उपलब्ध करवाई जाएगी। इससे आमजन को प्रदूषण रहित आवागमन की सुविधा उपलब्ध होगी। साथ ही पब्लिक ट्रांसपोर्ट को बढ़ावा मिलने से आमजन को त्वरित एवं बेहतर परिवहन सुविधा का लाभ मिलेगा। उन्होंने कहा कि इससे जहां पेट्रोल-डीजल की बचत होगी, वहीं प्रदूषण भी कम होगा और लोगों को



जयपुर में चलेगी 300 इलेक्ट्रिक बसें

बजट घोषणा की क्रियान्विती में जयपुर में 300, जोधपुर में 70, कोटा में 50, उदयपुर में 35, अजमेर में 30 तथा बीकानेर एवं भरतपुर में 15 ई-बसों का संचालन किया जाएगा। उप मुख्यमंत्री एवं वित्त मंत्री दीपा कुमारी ने वर्ष 2024-25 के लेखानुदान (बजट) में प्रदेशवासियों को प्रदूषण रहित आवागमन की सुविधा उपलब्ध कराने तथा पेट्रोल-डीजल की बचत के लिए सार्वजनिक परिवहन में ई-वाहनों को बढ़ावा देने के लिए इंडर स्टेट के साथ-साथ राज्य के जयपुर, जोधपुर, उदयपुर, कोटा आदि बड़े शहरों में 500 इलेक्ट्रिक बसें उपलब्ध करवाने की घोषणा की थी।

बेहतर जीवन शैली का लाभ मिलेगा। इन बसों का संचालन एवं संधारण स्वास्थ्य शासन विभाग द्वारा कंवर्जेंस एनर्जी सर्विसेज लिमिटेड (CESL) के माध्यम से किया जाएगा। इससे राज्य सरकार पर लगभग 105 करोड़ रुपए से ज्यादा का वित्तीय भार आएगा।

अंतरराष्ट्रीय महिला दिवस पर सरकार की सौगात 8 मार्च को महिलाओं का नहीं लगेगा रोडवेज में किराया

हिलव्यू समाचार
जयपुर। हर साल की तरह इस बार भी राजस्थान रोडवेज ने 8 मार्च को अंतरराष्ट्रीय महिला दिवस पर प्रदेश में महिलाएं, छोटी बच्चियों के लिए बसों में फ्री सफर करवाने का निर्णय किया है। प्रशासन ने रोडवेज अध्यक्ष श्रेया गुहा के निर्देशों पर इसके आदेश जारी कर दिए हैं। राजस्थान राज्य पथ परिवहन निगम की कार्यकारी निदेशक (यातायात) डॉ. ज्योति चौहान ने बताया कि रोडवेज की



समस्त साधारण और एक्सप्रेस बसों में फ्री सफर की सुविधा

7 मार्च रात 12 बजे से मिलेगी और 8 मार्च रात 11.59 बजे तक जेनरेट होने वाली टिकटों पर इसका लाभ मिलेगा। फ्री ट्रेवल की सुविधा का लाभ केवल राजस्थान राज्य की सीमा के अंदर ही मिलेगा। अगर कोई राजस्थान की सीमा से बाहर जैसे दिल्ली, आगरा, मथुरा या दूसरे राज्यों के शहरों में जाता है तो उससे राज्य की सीमा तक किराया नहीं लिया जाएगा। उसके आगे का किराया वसूला जाएगा।

सीएस सुधांशु पंत ने SMS हॉस्पिटल में किया औचक निरीक्षण

ऐसा मैकेनिज्म बनाएं कि mri और अन्य जांचें जल्द से जल्द हों

हिलव्यू समाचार
जयपुर। मुख्य सचिव (सीएस) सुधांशु पंत ने मंगलवार सुबह सवाई मानसिंह हॉस्पिटल (एसएमएस) का औचक निरीक्षण किया और यहां सारी व्यवस्थाएं देखीं। इस दौरान उन्होंने कहा कि ऐसी व्यवस्था की जाए कि एमआरआई समेत दूसरी जांचों में हो रही वेटिंग को कम किया जा सके, ताकि मरीजों को राहत मिले। साथ ही उन्होंने ओपीडी ब्लॉक में बुजुर्ग और गंभीर मरीजों के लिए व्हील चेर और वार्ड बॉय की संख्या बढ़ाने के निर्देश दिए। पंत ने दौरे की शुरुआत रजिस्ट्रेशन काउंटर ब्लॉक से की। इसके बाद

ओपीडी ब्लॉक, जनरल महिला वार्ड, कंट्रोल रूम और एमआरआई सेंटर भी पहुंचे। हालांकि, पंत ने इमरजेंसी ब्लॉक का दौरा नहीं किया, जहां सबसे ज्यादा परेशानी मरीजों को आती है। गौरतलब है कि मुख्य सचिव बिना किसी सूचना के सुबह करीब 9:45 बजे एसएमएस हॉस्पिटल के रजिस्ट्रेशन काउंटर पहुंचे। यहां मुख्य सचिव के पहुंचने की सूचना मिलने पर हॉस्पिटल अधीक्षक डॉ. अचल शर्मा, एसएमएस के प्रिंसिपल डॉक्टर राजीव बगरहड़ा समेत अन्य प्रशासनिक अधिकारी पहुंच गए। इस दौरान रजिस्ट्रेशन काउंटर की व्यवस्था से मुख्य सचिव पंत संतुष्ट नजर आए।



डॉक्टरों की उपस्थिति जांची

इसके बाद मुख्य सचिव धनवंतरी ओपीडी ब्लॉक गए, जहां उन्होंने जनरल मेडिसिन परिया का दौरा किया। यहां उन्होंने दवाई काउंटर पर व्यवस्थाएं देखीं। डॉक्टरों की उपस्थिति की जांच की। यहां कुछ गंभीर मरीजों को पैदल आता देख पंत ने ओपीडी ब्लॉक में व्हील चेर की संख्या बढ़ाने और टॉली वार्ड बॉय की संख्या बढ़ाने के निर्देश दिए। मुख्य सचिव ने एसएमएस की मुख्य बिल्डिंग के पहले प्लॉर पर जनरल मेडिसिन वार्ड में महिला वार्ड का भी निरीक्षण किया। यहां उन्होंने मरीजों से फीडबैक लिया। वार्डों की सफाई व्यवस्था देखी। उन्होंने जिम्मेदार अधिकारियों को वार्ड और टॉयलेट की सही से सफाई करने के निर्देश दिए।

एमआरआई में क्यों लग रहा है समय?

ओपीडी ब्लॉक के बाद सीएस मुख्य बिल्डिंग में जनरल वार्ड और अन्य जगहों का दौरा करते हुए एमआरआई सेंटर पहुंचे। यहां उन्होंने मरीजों और स्टाफ से बात की। पता चला कि एमआरआई सेंटर में मरीजों को जांच के लिए ज्यादा समय लग रहा है। इसके लिए सीएस ने ऐसा मैकेनिज्म बनाने के निर्देश दिए, जिसमें लोगों को सुविधा हो और जांच जल्द से जल्द हो जाए।

टोपनिन टेस्ट 24 घंटे से बंद

पंत ने एक घंटे हॉस्पिटल की मेन बिल्डिंग का दौरा किया, लेकिन वे इमरजेंसी ब्लॉक नहीं पहुंचे। जहां मरीजों को सबसे ज्यादा परेशानी होती है। यहां आने वाले मरीजों को न तो व्हील चेर मिल रही है और न ही टॉली खींचने के लिए वार्ड बॉय हैं। जांच के लिए भी मरीजों को परेशान होना पड़ रहा है। हार्ट के मरीजों की जांच के लिए टोपनिन टेस्ट किट यहां उपलब्ध नहीं होने से ये जांच पिछले 24 घंटों से ज्यादा समय से बंद पड़ी है।

जेईएन भर्ती 20-21 में फर्जीवाड़े के विरोध में बेरोजगारों ने खोला मोर्चा

नए सिरे से जारी करें भर्ती की विज्ञप्ति, CBI करे जांच

हिलव्यू समाचार
जयपुर। 'जेईएन भर्ती 2020-21 डिप्लोमा/डिग्री रद्द करते हुए भर्ती के लिए नए सिरे से विज्ञप्ति लोकसभा चुनावों की आचार संहिता से पहले जारी करने और सीबीआई जांच के साथ ही पंचायती राज में लंबित भर्तियों को इस भर्ती में शामिल करते हुए विज्ञप्ति जारी की जाए।' यह मांग उठाते हुए युवा बेरोजगारों ने राजस्थान युवाशक्ति एकीकृत महासंघ के नेतृत्व में जेईएन भर्ती 2020-21 डिप्लोमा/डिग्री में फर्जीवाड़े के विरोध में सोमवार को सरकार के खिलाफ मोर्चा खोला। युवाशक्ति एकीकृत महासंघ के



अध्यक्ष मनोज मीणा ने बताया कि कनिष्ठ अभियंता (2020 जेईएन भर्ती) में मुख्य सरगना जगदीश विश्वासी, हर्षवर्धन मीणा, राजेंद्र यादव SOG की गिरफ्त में है। इन लोगों ने दर्जनों भर्तियों

युवा बेरोजगारों की ये है प्रमुख मांगें

- कनिष्ठ अभियंता भर्ती 2020 (डिप्लोमा) व सिविल डिग्री एंजिनियरिंग 2021 की पूर्ण रूप से सीबीआई जांच के आदेश दिए जाएं और जो भी छात्र इसमें फर्जी तरीके से कनिष्ठ अभियंता बनकर बैठे हैं, उन पर कड़ी कार्रवाई कर उनकी समस्त संपत्ति कुर्क की जाए। साथ ही उनको सरकारी नौकरी से बर्खास्त किया जाए।
- मास्टरमाइंड जगदीश विश्वासी की सूचना के आधार पर SI भर्ती में 670 में से 20 अभ्यर्थी आरपीए में ट्रेनिंग कर रहे हैं, जो एसओजी की रखा पर हैं। उन सबकी जांच होनी चाहिए और उनके सिलिपा मिलते ही उन्हें सरकारी सेवाओं से बर्खास्त किया जाना चाहिए।
- हाल ही में हुई ईओ/आरओ की भर्ती को सरकार तुरंत रद्द करे।
- लाइबेरियन भर्ती, सेकंड ग्रेड भर्ती सहित जिन भर्तियों में बड़े लेवल पर फर्जीवाड़ा हुआ है उन सब की सीबीआई जांच के आदेश सरकार को देने चाहिए। जिससे जिन आरोपियों को राजनीतिक संरक्षण प्राप्त है वो सामने आ सके।
- हाल ही में एसओजी द्वारा

ने गिरफ्तार किए पेपर लीक के सरगनाओं जगदीश विश्वासी, हर्षवर्धन मीणा, राजेंद्र यादव द्वारा जितने भी लोगों को सरकारी सेवा में लगाया गया है उनको बर्खास्त किया जाए। इन पेपर माफियाओं की सारी संपत्ति जप्त की जाए।

- 70 हजार भर्तियों का विभाग वाइज वर्गीकरण हो और नई विज्ञप्ति जल्द सरकार जारी करें।
- सौईटी पात्रता परीक्षा में 40% का नियम लागू किया जाए और इसको सभी प्रक्रियाधीन भर्तियों में सरकार तुरंत प्रभाव से लागू करें।

एक नजर

लोकसभा चुनाव से पहले लामबंद हुआ समाज

रावणा राजपूतों ने प्रमुख पार्टियों से मांगा एक-एक टिकट



हिलव्यू समाचार
जयपुर। लोकसभा चुनाव से पहले रावणा राजपूत समाज ने राजनीतिक पार्टियों के खिलाफ मोर्चा खोल दिया है। श्री अखिल रावणा राजपूत सेवा संस्थान राजस्थान के प्रदेश प्रतिनिधियों ने रावणा समाज के लिए सरकार और प्रमुख राजनीतिक दलों में संख्या के अनुपात के हिसाब से एक-एक टिकट देकर सत्ता और संगठन में प्रतिनिधित्व देने मांग की है। साथ ही समाज के लोगों ने बीजेपी पर विधानसभा चुनाव के दौरान किए गए वाद पूरे नहीं करने का आरोप लगाया है।

काम निकलते ही मक्खी की तरह निकाल फेंका

प्रदेश सलाहकार रणजीत सिंह गेंडिया ने बताया कि विधानसभा चुनावों में रावणा राजपूत समाज के प्रदेश अध्यक्ष रणजीत सिंह सोडाला ने निर्दलिय चुनाव लड़ने के लिए फॉर्म भरा तो भाजपा के शीर्ष नेतृत्व ने फॉर्म उठवा कर प्रदेश मन्त्री की जिम्मेदारी दी थी, लेकिन नई कार्यकारिणी में सोडाला को कोई जिम्मेदारी नहीं दी गई है। यदि सरकार व राजनीतिक दल रावणा राजपूत समाज की अनदेखी करते हैं तो आगे की रणनीति के लिए मार्च के अंतिम सप्ताह में प्रदेश प्रतिनिधि सभा की बैठक कर ठोस निर्णय लिया जाएगा।

हैफा स्मृति कल्याण बोर्ड में नियुक्तियों की जाएं

प्रदेश प्रतिनिधि और नागौर जिला अध्यक्ष रणवीर सिंह बिरलोका ने कहा कि रावणा राजपूत समाज का शासन-प्रशासन में प्रतिनिधित्व लगभग शून्य। हमारे समाज का एक ही व्यक्ति लोकसभा या राज्यसभा का सदस्य नहीं रहा। न किसी राष्ट्रीय दल ने कभी लोकसभा/राज्यसभा जाने का अवसर दिया। रावणा राजपूत समाज का झुकाव भाजपा की तरफ रहा है और अभी भाजपा की सरकार है। अतः रावणा राजपूत समाज बोर्ड/निगम या अन्य पदों पर समाज के योग्य व्यक्तियों की नियुक्ति के साथ साथ राजस्थान राज्य मेजर देवायत सिंह (हैफा स्मृति) कल्याण बोर्ड में अध्यक्ष सहित सभी सदस्यों की नियुक्ति की मांग करता है।

CM से मिले अलवर सांसद प्रत्याशी यादव

पीएम मोदी की गारंटी ही असली गारंटी: भूपेन्द्र यादव

जयपुर (हिलव्यू समाचार)। पंहुंचकर बीजेपी नेताओं से केन्द्रीय मंत्री और लोकसभा चुनाव में अलवर से बीजेपी प्रत्याशी भूपेन्द्र यादव ने कहा कि इस बार लोकसभा चुनाव प्रधानमंत्री नरेन्द्र मोदी की गारंटी पर हो रहा है, मोदी की गारंटी ही असली गारंटी है। टिकट घोषणा के बाद मंगलवार को भूपेन्द्र यादव पहली बार जयपुर आए। उन्होंने सीएमआर में सीएम भजनलाल शर्मा से मुलाकात की। वहीं प्रदेश बीजेपी कार्यालय

पंहुंचकर बीजेपी नेताओं से चर्चा की। इस दौरान मीडिया से बात करते हुए उन्होंने कहा कि अलवर में बाबा बालकनाथ का मार्जिन बढ़ाएँ। भूपेन्द्र यादव ने बीजेपी कार्यालय पंहुंचने पर कहा कि मुझे पार्टी ने अलवर से चुनाव लड़ने का अवसर दिया है। इसके लिए मैं केन्द्रीय नेतृत्व के साथ सीएम भजनलाल शर्मा और प्रदेशाध्यक्ष सीपी जोशी का आभार व्यक्त करता हूँ।

कांग्रेस सरकार में नौकरियों की लूट हुई: बीजेपी कार्यालय पंहुंचे पूर्व नेता प्रतिपक्ष राजेंद्र राठौड़ ने एसओजी की कार्रवाई पर कहा कि पिछली कांग्रेस सरकार में हम विधानसभा में चिल्लाते रहे, सब इन्स्पेक्टर की परीक्षा को लेकर भी हमने सवाल किए। लेकिन, सरकार मौन रही। राठौड़ ने सीएम भजनलाल शर्मा को कार्रवाई के लिए धन्यवाद देते हुए कहा कि अब बेरोजगारों में ये विश्वास हो गया है कि जो धोखाधड़ी करेगा, उसका स्थान जेल में होगा। उन्होंने कहा कि कांग्रेस सरकार की सरपरस्ती में चलने वाले पेपर माफिया के चेहरे से आखिर आधा नाकाब हट गया है कि किस प्रकार सुनिश्चित षडयंत्रपूर्वक नौकरियों की लूट गहलोल सरकार के समय में होती रही।

एक घंटे की मशक्कत के बाद जेसीबी से निकाला

डिग्री खोदते समय मिट्टी धंसी दो बेटों की मौत, पिता घायल



हिलव्यू समाचार
अनुपगढ़। पानी की डिग्री खोदते समय पिता और दो बेटे मिट्टी में धंस गए। हादसे में दोनों पुत्रों की मौत हो गई। जबकि पिता अस्पताल में जिंदगी की जंग लड़ रहे हैं। घटना जिले की घड़साना मंडी के गांव नौ एमजीएम की है। घड़साना एसएचओ कलावती देवी ने बताया कि पुलिस की ओर से दोनों सगे भाइयों के शवों का पोस्टमार्टम के लिए मोर्चरी में रखवा गया है। इस घटना में बंशीधर (60) के दोनों बेटे जगदीश (18) और तेजाराम (35) की मौत हो गई। तेजाराम शादीशुदा था और उसके दो बेटियां

और एक बेटा है। ग्रामीणों ने बताया कि जिस समय यह हादसा हुआ। उस समय आसपास बाकी ग्रामीण भी खेत में मौजूद थे। मिट्टी धंसते ही ग्रामीण मौके पहुंचे और शोर सुनकर पास ही की ढाणी में रह रहे इनके परिजन भी मौके पर पहुंच गए। मिट्टी में दबे हुए पिता और उसके दोनों पुत्रों को ग्रामीणों ने निकालने का प्रयास किया। इसके बाद जेसीबी की सहायता से लगभग 1 घंटे की मशक्कत के बाद तीनों को बाहर निकाला गया और एम्बुलेंस की सहायता से तीनों को घड़साना सीएचसी ले जाया गया।

हादसा: मृतकों में दो सगे भाई, तीन महीने पहले ही आए थे जयपुर

बेसमेंट की खुदाई में मिट्टी ढही दबने से तीन मजदूरों की मौत

हिलव्यू समाचार
जयपुर। अक्षयपात्र फाउंडेशन के पास बन रहे एक मॉल के बेसमेंट की खुदाई के दौरान मिट्टी ढहने से तीन मजदूरों की मौत हो गई। मृतकों में दो सगे भाई थे। दोनों दो महीने पहले ही झारखंड से जयपुर मजदूरी के लिए आए थे, वहीं तीसरा मृतक मजदूर बिहार से था। घटना की सूचना पर सिविल डिफेंस और पुलिस की टीम मौके पर पहुंची। करीब 20 मिनट की मशक्कत के बाद जेसीबी की मदद से मिट्टी हटाकर मजदूरों को बाहर निकाला गया। सभी को जयपुरिया हॉस्पिटल ले जाया गया। जहां डॉक्टरों ने तीनों मजदूरों को मृत घोषित कर दिया। घटना सोमवार दोपहर करीब 3 बजे जयपुर के रामनगरिया थाना क्षेत्र में अक्षयपात्रा फाउंडेशन के पास की है। रामनगरिया थाना सीआई अरुण कुमार ने बताया कि अक्षयपात्र फाउंडेशन के पास बन रहे एक मॉल के बेसमेंट की खुदाई का काम चल रहा था। इसी दौरान मिट्टी गिरने से तीन मजदूर बिहार के कटिहार निवासी इरशाद (22), झारखंड के लतेहार निवासी प्रेमचंद (23) और रामजन्म (31) दब गए। वहां काम कर रहे मजदूरों ने पुलिस को सूचना देकर तुरंत तीनों को निकालने में जुट गए।



कच्चा ही था मजदूरों के रहने का स्थान

जानकारी के अनुसार जगतपुरा क्षेत्र में एक मॉल बन रहा है। इसमें बेसमेंट बनाने का काम चल रहा है, जिसके लिए खुदाई की जा रही थी। बेसमेंट का एक सिरा, जिसमें मजदूर रहते हैं, उसको पक्का नहीं कराया गया था। वहीं पर खुदाई का काम चल रहा था। खुदाई के दौरान कच्चा होने की वजह से मिट्टी ढह गई और वहां पर काम कर रहे तीन मजदूर उसमें दब गए।

परिजनों के आने पर होगा पोस्टमार्टम

सूचना मिलने पर सिविल डिफेंस और पुलिस टीम घटनास्थल पर पहुंची और जेसीबी की मदद से तीनों को बाहर निकाला गया। एम्बुलेंस से तीनों मजदूरों को जयपुरिया हॉस्पिटल भिजवाया गया। जहां डॉक्टरों ने तीनों को को मृत घोषित कर दिया गया। शवों को जयपुरिया हॉस्पिटल की मॉर्च्युरी में रखवाया गया है। मृतकों के परिवार को सूचना दे दी गई है। उनके आने पर पोस्टमार्टम करवाया जाएगा।

झारखंड से आए थे मजदूरी करने: पुलिस ने बताया कि बेसमेंट की खुदाई के दौरान मिट्टी ढहने से मरने वाले प्रेमचंद और रामजन्म दानों सगे भाई थे। दोनों मजदूरी कर अपना पैटल पालने के लिए झारखंड से जयपुर आए थे। घटना कैसे हुई, इसको लेकर पुलिस द्वारा जांच की जा रही है। हालांकि, अभी किसी ने लापरवाही की कोई शिकायत नहीं दी है।

देश के पर्यटन नक्शे में जुड़ेगा विधानसभा का डिजिटल म्यूजियम: वासुदेव देवनानी

हिलव्यू समाचार
जयपुर। राजस्थान विधानसभा अध्यक्ष वासुदेव देवनानी ने कहा है कि राजस्थान विधान सभा का डिजिटल म्यूजियम 'राजनैतिक आख्यान संग्रहालय' देश के पर्यटन नक्शे में जोड़ा जाएगा। उन्होंने कहा कि संग्रहालय को देश के ज्यादा लोग विशेषकर युवा पीढ़ी, विद्यालयों के छात्र-छात्राएं और देश व विदेश से आने वाले पर्यटक देखें, इसके लिए नये सिरे से प्रयास कर नवीन रणनीति तय की जा रही है। विधानसभा अध्यक्ष देवनानी मंगलवार को विधान सभा में डिजिटल म्यूजियम को देश के पर्यटन नक्शे में जोड़ने, अधिक से अधिक लोगों को संग्रहालय दिखाने और इसके व्यापक प्रचार-प्रसार के लिए राज्य सरकार के विभिन्न विभागों के वरिष्ठ अधिकारियों की एक उच्च स्तरीय बैठक को संबोधित कर रहे थे।



युवा पीढ़ी को दिखाया जाएगा संग्रहालय: देवनानी ने कहा कि इस संग्रहालय का व्यापक प्रचार-प्रसार ऑनलाइन और ऑफलाइन स्तर पर किया जाएगा। राज्य के विभिन्न पर्यटन के कार्यक्रमों के साथ भी इसे जोड़ा जाएगा। राज्य के पर्यटन विभाग की वेबसाइट और उनके द्वारा संचालित विभिन्न एप में भी इस संग्रहालय की जानकारी होगी। देवनानी ने बताया कि विधान सभा का राजनैतिक आख्यान संग्रहालय डिजिटल म्यूजियम है।

गृह क्लेश के चलते लिया मौत का फैसला

महिला ने तीन बच्चों संग की खुदकुशी, एक ही चिता पर जलाए शव

हिलव्यू समाचार
अलवर। जिले के थानागाजी इलाके के दुहार चौगान गांव में एक महिला ने अपने तीन बच्चों के साथ कथित जहर खाकर आत्महत्या कर ली। महिला की छोटी बहन ने इस घटना की परिजनों को सूचना दी। इसके बाद पुलिस मौके पर पहुंची और महिला सहित तीनों बच्चों के शव को मोर्चरी में रखवाया। समाचार लिखे जाने तक मुकदमा दर्ज नहीं हुआ था। सूचना पर थाना अधिकारी राजेश मीणा ने मौके पर पहुंचकर घटना की जानकारी ली। अस्पताल में एफ एस एल टीम की मौजूदगी में शवों का पोस्टमार्टम करवा परिजनों को सुपुर्द किया गया। मामले पर थानाधिकारी राजेश मीणा ने बताया कि शवों का पोस्टमार्टम करवा कर परिजनों को सुपुर्द कर दिया है। मामले में सामने आया है कि महिला और उसके पति के बीच शादी के बाद से ही लगातार झगड़े होते थे। महिला का पति शहर से बाहर नौकरी करता है लेकिन कुछ दिन पहले ही वह अलवर वापस आया था।



दो बेटे और एक बेटे की हुई मौत
अलवर जिले के दुहार चौगान गांव की रहने वाली मृतका मंजू शर्मा की उम्र 35 साल है। मृतका ने अपने 3 बच्चों दीपांशु, दिव्यांशी और शिवानी के साथ अज्ञात कारण के चलते जहर खाकर आत्महत्या कर ली। महिला के पति का नाम तेजपाल है जो आगरा में नौकरी करता है। मंजू और तेजपाल के बीच शादी के बाद से ही झगड़े हो रहे थे। प्रारंभिक जांच में गृह क्लेश भी आत्महत्या का कारण माना जा रहा है।

पिता ने हत्या का लगाया आरोप
मृतका के पिता रमेश चंद मेहता ने आरोप लगाया है कि उसकी बेटे और उसके बच्चों को जहर देकर मारा गया है। घटना की उनको सूचना मिलते ही परिवार में हाहाकार मच गया और सभी लोग मंजू के घर की ओर दौड़े। जब वह मंजू के घर पहुंचे तो देखा कि वह अपने तीनों बच्चों के साथ जमीन पर लेटी हुई थी और मृत अवस्था में थी। इसके बाद मामले की सूचना थानागाजी पुलिस को दी गई। सूचना पर थाना अधिकारी राजेश मीणा मौके पर पहुंचे और घटना से संबंधित जांच की गई। थानाधिकारी राजेश मीणा ने बताया कि महिला और उसके तीन बच्चों की जहरीला पदार्थ खाने से मौत हुई है। परिजनों की ओर से जो रिपोर्ट दी जाएगी उसके आधार पर कार्रवाई की जाएगी। प्रारंभिक जांच में सुसाइड का मामला प्रतीत होता है।

हर शख्स की आंखें हुईं नम
घटना के बाद चारों शवों का एक ही चिता पर अंतिम संस्कार किया गया। यह दृश्य देखकर मौजूद हर शख्स की आंखें मारों नम सी हो गईं। सभी के मन में एक ही सवाल था कि आखिर महिला ने ऐसा कदम क्यों उठाया।



'टाइगर नागेश्वर राव' का हिंदी संस्करण अमेजन प्राइम वीडियो पर

मुंबई। अभिनेता रवि तेजा को आजकल फिल्म 'इंगल' में देखा जा रहा है। इससे पहले अभिनेता बीते साल रिलीज हुई फिल्म 'टाइगर नागेश्वर राव' में नजर आए थे। यह उनकी पहली पेन इंडिया फिल्म है। 'टाइगर नागेश्वर राव' पहले ही तेलुगु भाषा में अमेजन प्राइम वीडियो पर दस्तक दे चुकी है। अब इस फिल्म का हिंदी संस्करण भी प्राइम वीडियो पर

रिलीज कर दिया गया है। 'टाइगर नागेश्वर राव' का निर्देशन वामसी ने किया है। इस फिल्म के जरिए कृति सेनन की बहन नूपुर सेनन पेन इंडिया डेब्यू किया है। दिग्गज अभिनेता अनुपम खेर भी इस फिल्म का प्रमुख हिस्सा हैं। 35 करोड़ रुपये की लागत में बनी फिल्म 'टाइगर नागेश्वर राव' ने 50 करोड़ रुपये से अधिक का कारोबार किया था।

हॉलीवुड मसाला

'द ब्लफ' में आएंगी नजर...



लॉस एंजिल्स। हॉलीवुड से हॉलीवुड तक अपनी पहचान बनाने वाली देवी गर्ल प्रियंका चोपड़ा अब ग्लोबल स्टार बन गई हैं। अब उन्होंने अपनी नई फिल्म 'द ब्लफ' का पेलान कर दिया है। प्रियंका ने 'द ब्लफ' के लिए मशहूर अभिनेता कार्ल अबर्न के साथ हाथ मिलाया है। प्रियंका ने इंस्टाग्राम पर पोस्ट साझा कर अपनी हॉलीवुड फिल्म 'द ब्लफ' में समुद्री डाकू बनने की घोषणा की। इस फिल्म का निर्देशन फ्रैंक ई फ्लानवर्स कर रहे, जो दुनियाभर में मशहूर फिल्म 'बॉब मार्ले: वन लव' की कहानी भी लिख चुके हैं।

लाइफ़ Style

जाह्नवी

'धड़क' गूठी से हॉलीवुड में डेब्यू करने वाली एक्ट्रेस जाह्नवी कपूर अब साउथ फिल्म इंडस्ट्री में अपनी किस्मत आजमाने जा रही हैं। खबर है कि उन्होंने साउथ के स्टार रामचरण के साथ फिल्म साइन की है और दोनों 'आरसी 16' में नजर आएंगे। इसे बुकी बाबू बना डायरेक्टर करेंगे। अब जाह्नवी के पिता और प्रोड्यूसर बनी कपूर ने इस खबर को कंफर्म कर दिया है।

आरसी-16 से साउथ फिल्म इंडस्ट्री में डेब्यू

एजेसी मुंबई


बोनी कपूर ने कहा कि जाह्नवी कपूर पहले जूनियर एनटीआर के साथ 'देवारा' के लिए शूटिंग कर चुकी हैं। उन्हें इसका हर हिस्सा पसंद आया। जल्द ही वह राम चरण के साथ फिल्म की शूटिंग शुरू करेंगी। बोनी ने कहा कि राम और जूनियर एनटीआर बहुत अच्छे कर रहे हैं। बता दें कि जाह्नवी ने धड़क फिल्म से अपने करियर की शुरुआत की थी जिसमें वे ईशान खट्टर के अपोजिट नजर आई थीं। इसके बाद एक्ट्रेस ने पीछे मुड़कर नहीं देखा। वे वरुण धवन के अपोजिट सनी संस्कारी की तुलसी कुमारी नाम की फिल्म में नजर आएंगी। अगले वर्ष 18 अप्रैल 2025 को सनी संस्कारी की तुलसी कुमारी थिएटर में आएंगी।

अली अब्बास जफर के निर्देशन में बनने वाली फिल्म 'बड़े मियां छोटे मियां' इस साल ईद पर रिलीज होगी। इस फिल्म में भी जाह्नवी कपूर नजर आने वाली हैं। फिल्म में अक्षय कुमार और टाइगर श्रॉफ की जोड़ी देखने को मिलेगी। इसके साथ ही फिल्म में मलयालम सिनेमा के सुपरस्टार पृथ्वीराज सुकुमारन और जुगल हंसराज भी अहम भूमिका में नजर आएंगे। बताया जा रहा है कि ये फिल्म एक्शन से भरपूर होने वाली है। इसी प्रकार जाह्नवी कपूर इस साल 'झलक' नाम की फिल्म में भी दिखाई देने वाली हैं।



प्रतीक, पेंताली का बेरहम घड़ियां गाना रिलीज

मुंबई। प्रतीक सहजपाल और पेंताली सेन अभिनीत गाना बेरहम घड़ियां रिलीज हो गया है। प्रतीक सहजपाल व पेंताली सेन ने कहा कि गदर की कोरियोग्राफर शबीना मैम ने इसे एक फिल्म की तरह शूट किया था। महत्वपूर्ण रहस्य के साथ, यह एक फिल्म जैसी कहानी है। हमें बहुत आनंद आया। शबीना खान द्वारा निर्देशित और कोरियोग्राफर बेरहम घड़ियां गाने को मोहम्मद ने आवाज दी है। संगीत दानिश और स्वाति शर्मा के कुमार दीपक ने दिया है। गीतकार श्री सिंधु हैं। यह गाना मून मूवीज एंड म्यूजिक द्वारा निर्मित है। बेरहम घड़ियां मून ऑरिजिनल यूट्यूब चैनल और सभी प्रमुख स्ट्रीमिंग प्लेटफॉर्म पर उपलब्ध है। अभिनेत्री पेंताली सेन ने कहा कि मैं उन सभी लोगों को धन्यवाद देती हूँ, जिन्होंने मेरा समर्थन किया और मेरे साथ हैं।



सुनील की 'सनप्लावर 2' नया पोस्टर रिलीज

मुंबई। हॉलीवुड के जाने-माने कॉमेडियन और अभिनेता सुनील गोबर पिछले कुछ समय से अपनी आगामी वेब सीरीज 'सनप्लावर 2' को लेकर चर्चा में हैं। यह सीरीज 2021 में आई 'सनप्लावर' की दूसरी किस्त है। 'सनप्लावर 2' का प्रीमियर 1 मार्च, 2024 को ओटीटी प्लेटफॉर्म जोड पर हुआ। अब इस बीच निर्माताओं ने 'सनप्लावर 2' की रिलीज से तीन दिन पहले सीरीज का पहला पोस्टर जारी कर दिया है, जिसे देख प्रशंसक काफी उत्साहित हो गए हैं। जोड ने अपने आधिकारिक एक्स हैण्डल पर 'सनप्लावर 2' का पहला पोस्टर साझा करते हुए लिखा, 'संदिग्ध गतिविधियों से घिरा सोनू क्या सिर्फ एक संदिग्ध से ज्यादा कुछ है?' 'सनप्लावर 2' में अभिनेत्री अदा शर्मा भी मुख्य भूमिका में नजर आएंगी। रणवीर शौरी और आशीष विद्याधी जैसे सितारे भी इस सीरीज का हिस्सा हैं।

गैमी विजेता गायक शर्विन को गीत गाने पर सुनाई 3 साल की सजा

लॉस एंजिल्स। गैमी प्रस्कार पा चुके इरान के पॉप गायक शर्विन हाजीपुर सुईयो में हैं। गायक को 2022 में उनके द्वारा लिखे गए एक गाने के चलते 3 साल की जेल की सजा सुनाई गई है। दरअसल, गायक ने पुलिस कस्टडी में मारी गई महत्सु अमिनी और हिजाब विरोध प्रदर्शन के समर्थन में गाना लिखा था। इसके बाद उन पर हिंसा मड़काने और सरकार के खिलाफ प्रचार करने के आरोप लगे थे। इरान के 2022 में सोशल मीडिया पर अपना गाना 'बराय' साझा किया था, जिसका मतलब 'किस्ती के लिए' है। उन्होंने इस गाने के बोल लोगों के दृष्टि से बनाए थे और बताया था कि इरानी जनता सरकार के खिलाफ क्यों है। यह गाना जारी होते ही वायरल हो गया और गायक को अगले ही दिन गिरफ्तार कर लिया गया था। शर्विन को सरकार के खिलाफ प्रचार के लिए 8 महीने की सजा दी गई।

टीवी मसाला



राजनीति में भूचाल लाने लौट रही 'महारानी', बदला लेते आएंगी नजर

मुंबई। पहले और दूसरे पार्ट से दर्शकों के जेहन में जगह बना चुकी पॉपुलर वेब सीरीज 'महारानी' के तीसरे सीजन का ट्रेलर हाल ही में रिलीज हुआ जिससे यह भी साफ हो गया है कि यह पॉलिटिकल ड्रामा कब रिलीज होने वाला है। ट्रेलर में दिखाया गया गया है कि पति भीमा भारती (सोहम शाह) की हत्या के झूठे आरोप में रानी भारती (हुमा कुरैशी) जेल में बंद है और इस हत्याकांड का बदला लेने की तैयारी कर रही है। हुमा कुरैशी स्टार मोस्ट अवैटेड वेब सीरीज 'महारानी' तीसरे सीजन के साथ वापस लौट रही है। इस सीरीज को 7 मार्च से सोनी लिव पर देखा जा सकता है।

क्या होगी 'महारानी 3' की कहानी

ट्रेलर से जो कहानी स्पष्ट होती है, उसके मुताबिक, रानी भारती जेल में रहते हुए अपनी पढ़ाई पूरी कर रही है। रानी का राजनीतिक प्रतिद्वंद्वी नवीन कुमार (अमित सियाल) उसके सामने चैलेंजर्स डालता है। रानी के बचाव पर भी गोली चलाई जाती है, तब वह जमानत पर बाहर निकलने का फैसला लेती है ताकि अपने बदले को अंजाम सके। ट्रेलर में कई शानदार डायलॉग्स भी सुनने को मिलते हैं, जिनमें से एक है, बंदूक कमजोर लोग चलाते हैं, समझदार लोग दिमाग। ट्रेलर के साथ 'महारानी' की स्ट्रीमिंग की तारीख का ऐलान भी किया गया है।

कौन है महारानी का क्रिएटर

'महारानी' एक फिक्शन स्टोरी पर बेस्ड वेब सीरीज है, जिसमें एक धरतू महिला के मुख्यमंत्री बनकर राजनीति में आने और फिर यहां कई नई चुनौतियों का सामना करने की कहानी दिखाई गई है। कुछ रिपोर्ट्स में दावा किया गया था कि यह कहानी बिहार की पूर्व मुख्यमंत्री राबड़ी देवी से प्रेरित है। सीरीज में नवीन कुमार के किरदार को बिहार के मुख्यमंत्री नितीश कुमार से प्रेरित बताया जाता है।

वेब सीरीज की स्टार कास्ट

इस वेब सीरीज के क्रिएटर जाने-माने फिल्ममेकर सुभाष कपूर हैं। जबकि इसके पहले दो पार्ट को क्रमशः कपूर शर्मा और रवीन्द्र गोतम ने निर्देशित किया था। तीसरे पार्ट के डायरेक्टर सौरभ भावे हैं। सीरीज में विनीत कुमार, प्रमोद पाठक, कनी कुस्तुती, अनुजा साथे, सुशील पांडे, दिव्येंद्र भट्टाचार्य को भी अहम भूमिका है।

कान्स फिल्म फेस्टिवल में धूम मचाने के बाद देशी थियेटर पर रिलीज होगी अल्फा बीटा गामा

मुंबई। कोरोना काल में पहले लॉकडाउन के दौरान एक आदमी, उसकी पत्नी और पत्नी का ब्याँफ्रेंड एक ही घर में 14 दिनों के लिए बंद हो गए तो उसका नजारा क्या होगा। क्या होगा घर के अंदर का माहौल। कुछ ऐसे ही मसालेदार तड़के के साथ एक लव स्टोरी फिल्म देश भर के सिनेमाघरों में आ रही है 8 मार्च को जिसका नाम है अल्फा बीटा गामा। इस फिल्म को बनाया है पुणे फिल्म इंस्टीट्यूट के कुछ लोगों ने एक टीम बना कर। फ्रेश सबजेक्ट, अनछुई कहानी है और यही वजह है कि इस फिल्म ने पिछले 2 से 3 सालों में दुनिया भर में वाहवाही बटोरी है। लेखक निर्देशक श्रीकुमार शंकर की फिल्म अल्फा बीटा गामा का फिल्म फेस्टिवल गोवा में तालियों की गड़गड़हट से स्वागत हुआ। उसके बाद फिल्म अल्फा बीटा गामा ने दुनिया भर के एक से बढ़कर एक प्रतिष्ठित फिल्म समारोहों में आकर्षण का केंद्र बनी।



फिल्म में इन कलाकारों का रोल

फिल्म में रीना अगवाला के अलावा निशान नन्दा और अमित कुमार वशिष्ठ मुख्य भूमिका निभा रहे हैं। ये फिल्म छोटी फिल्म प्रोडक्शन और नाउजसेंस के बैनर तले बनी है। अल्फा बीटा गामा को 70 एमएम टीवीकॉ, सामंत चौहान और अमरव्य जैन ने प्रस्तुत किया है। मोना शंकर, मेनका शर्मा, जितिन राज और थॉमस पुन्नूसे ने फिल्म को प्रोड्यूस किया है। लेखक और निर्देशक श्रीकुमार शंकर की फिल्म अल्फा बीटा गामा एक लव स्टोरी है जिसमें रत्नाइस ऑफ लाइफ के बीच टेर सारी कॉमेडी है।

विजय वर्मा फिल्म 'आईसी814' में पायलट बन जीतेगे दर्शकों का दिल

मुंबई। अभिनेता विजय वर्मा अब धीरे-धीरे हॉलीवुड में भी अपने पैर जमा रहे हैं। विजय एक के बाद एक कई हिंदी फिल्मों और वेब सीरीज में अपने अभिनय का कमाल दिखाते नजर आए हैं। हाल ही में उनकी नई फिल्म 'आईसी 814' का ऐलान किया गया है। फिल्म में अभिनेता पायलट की भूमिका निभाएंगे। 'आईसी 814: द कंधार हाईजैक' में कैप्टन देवी शरण की भूमिका निभाने से पहले विजय ने असल में कैप्टन देवी शरण से मुलाकात की। फिल्म में विजय के अलावा नसीरुद्दीन शाह, पंकज कपूर और दीया मिर्जा जैसे सितारे मुख्य भूमिकाओं में हैं। फिल्म के निर्देशन की कमान अनुभव सिन्हा ने संभाली है और यह 'नेटफ्लिक्स' पर दस्तक देगा।



कंधार विमान अपहरण की कहानी

'आईसी 814: द कंधार हाईजैक' में साल 1999 में एयर इंडिया के विमान के हाईजैक की वास्तविक घटना को दिखाया जाएगा। इस घटना में 188 यात्रियों को आतंकवादियों ने 7 दिनों तक बंधक बनाकर रखा था। विजय ने कैप्टन से सारी जानकारी जुटाने के बाद अपनी तैयारी में और गुड़ता लाने के लिए विजय ने एनाइट सिविलाइजेशन सेंटर का दौरा किया। इस क्षेत्र के विशेषज्ञों से सीखते हुए अभिनेता ने अपने किरदार में प्रामाणिकता लाने के लिए सभी आवश्यक चीजों को वाहन किया है। बता दें, यह फिल्म कंधार एवेन हाईजैक की सच्ची घटना पर आधारित है।

इस माह मचेगा बॉक्स ऑफिस में तहलका, फिल्म प्रेमियों के लिए बेहद ही खास

योद्धा से लेकर द क्रू तक रिलीज होगी ये धांसू फिल्में

मुंबई। इन दिनों सिनेमाघर में हॉलीवुड, टॉलीवुड से लेकर हॉलीवुड तक की फिल्में धमाल मचा रही हैं। हर जॉन की फिल्म बॉक्स ऑफिस शानदार प्रदर्शन कर रही है। फरवरी का महिना शुरुआत से ही एंटरटेनमेंट से भरपूर रहा। कई फिल्मों ने लोगों का दिल जीता और शानदार कलेक्शन भी किया। वहीं अब मार्च का महिना भी फिल्म प्रेमियों के लिए बेहद ही खास होने वाला है। इस महिने कॉमेडी, रोमांस, थ्रिल, सस्पेंस, एनिमेशन और एक्शन से भरपूर कई शानदार फिल्में रिलीज होने के लिए तैयार हैं। जिसमें सिद्धार्थ कपूर की योद्धा से लेकर करीना-तब्बू-कृति की द क्रू भी शामिल है।

अजय देवगन की हॉरर थ्रिलर फिल्म 'शैतान'

अजय देवगन की मल्टीटेड हॉरर थ्रिलर फिल्म 'शैतान' भी रिलीज होने के लिए तैयार है। विकास बहल के निर्देशन में बनी ये फिल्म 8 मार्च को सिनेमाघरों में दस्तक देगी। फिल्म 'शैतान' में अजय देवगन के अलावा आर. माधवन, एक्ट्रेस ज्योतिषा भी नजर आएंगी। फिल्म को अजय देवगन, ज्योति देशपांडे, कुमार मंगल पाठक और अक्षिक पाठक ने प्रोड्यूस किया है।



सिद्धार्थ मल्होत्रा स्टार फिल्म 'योद्धा'

सिद्धार्थ मल्होत्रा स्टार फिल्म 'योद्धा' 15 मार्च को सिनेमाघरों में रिलीज होने वाली है। इस हाई ऑक्टैज एक्शन फिल्म में सिद्धार्थ सोल्जर की भूमिका धमाल मचाने के लिए तैयार हैं। इसके अलावा इस फिल्म में दिशा पाटनी और राशि खन्ना भी नजर आने वाली हैं। फिल्म को पुष्प ओझा और सागर आंधे ने डायरेक्ट किया है। वहीं करण जोहर शशांक खेतान, अपूर्वा मेहता ने फिल्म को प्रोड्यूस किया है।

नक्सलवाद पर प्रहार 'बस्तर द नक्सल स्टोरी'

अदा शर्मा की अपकमिंग फिल्म बस्तर द नक्सल स्टोरी की जब से अनाउंसमेंट हुई है, फेस इस मूवी का बेसबी से इंतजार कर रहे हैं। सुदीप्तो सेन ने डायरेक्शन में बनी फिल्म 15 मार्च से लेकर करीना-तब्बू-कृति की द क्रू भी शामिल है।

करीना, कृति और तब्बू की फिल्म 'कू'

करीना कपूर खान, कृति सेनन और तब्बू की मल्टीटेड फिल्म 'कू' को लेकर दर्शकों के बीच बज्र बज्र हुआ है। राजेश व कुण्डन के डायरेक्शन में बनी ये फिल्म 29 मार्च को सिनेमाघरों में रिलीज होने वाली है। इस फिल्म में दिलीपत दोसाझ कॉमेडियन कपिल शर्मा, एकता कपूर, शोभा कपूर, रिया कपूर और अनिल कपूर स्पेशल अपीयरेंस करते दिखेंगे।

कई सितारों से सजी 'मर्डर नुबार्क'

सितारों से सजी हिस्ट्री थ्रिलर फिल्म 'मर्डर नुबार्क' 15 मार्च को नेटफ्लिक्स पर रिलीज होगा। इस फिल्म में सारा अली खान, करिश्मा कपूर, विजय वर्मा, पंकज त्रिपाठी, डिपल कपडिया, संजय कपूर सहित कई सितारे एक साथ नजर आएंगे।

एनिमेटेड फिल्म 'कुंग फू पांडा 4'

एनिमेटेड फिल्म 'कुंग फू पांडा 4' भी 15 मार्च को रिलीज होने वाली है। ए एनिमेटेड एनिमेशन, कुंग फू पांडा 4 का डायरेक्शन माइक मिचल ने किया है। यूनिवर्सल पिक्चर्स वॉल्ट डिस्ट्रीब्यूटर्स की ये फिल्म अजेजी, हिंदी, तमिल और तेलुगु भाषाओं में रिलीज होने के लिए तैयार है।

बायोपिक फिल्म 'स्वतंत्र वीर सावरकर'

रणदीप हुडा के निर्देशन में बनी फिल्म 'स्वतंत्र वीर सावरकर' 22 मार्च 2024 को दो भाषाओं हिंदी और मराठी में सिनेमाघरों में रिलीज होने वाली है। इस फिल्म में अकिता लोखंडे भी नजर आने वाली हैं। बता दें कि 'स्वतंत्र वीर सावरकर' भारत के स्वतंत्रता सेनानी वीर सावरकर की बायोपिक है।

राजस्थान की सबसे बड़ी सुरंग का ट्रायल

एजेसी ॥ जयपुर

दौसा-गंगापूर रेल परियोजना के तहत राजस्थान में बनी सबसे बड़ी टनल में 120 किलोमीटर प्रति घंटे की स्पीड से रेल इंजन को दौड़ाकर ट्रायल कर लिया गया है। यह ट्रायल पूरी तरह से सफल रहा। इस टनल की लंबाई 2 हजार 171 मीटर है। अब ये टनल पूरी तरह से रेल के आवागमन के लिए तैयार है। जल्द ही इस टनल को ट्रेनों के लिए खोल दिया जाएगा।

120 किमी प्रति घंटे की रफ्तार से दौड़ा इंजन

खासियतें

2171 मीटर टनल की लंबाई


92.67 किलोमीटर लंबा रेलवे ट्रैक

826 करोड़ तक का पहुंची लागत



सुरक्षा मापदंडों को जांचा-परखा

यह लालकोट इलाके के डिंडवाणा से इंदौरा गांव के बीच में स्थित पहाड़ में बनी है। इस रेलवे ट्रैक पर पूर्व में ट्रेनों को तेज गति से दौड़ाकर जांचा गया था, लेकिन सुरंग में से ट्रेन या इंजन को नहीं दौड़ाया गया था। रविवार को इस सुरंग से ट्रेन के इंजन को स्पीड में दौड़ाकर इसकी मजबूती और अन्य सुरक्षा मापदंडों को जांचा गया।



अजमेरा-दिल्ली और दिल्ली-मुंबई जुड़ जाएंगे

इस परियोजना से अजमेरा-दिल्ली और दिल्ली-मुंबई रेलवे ट्रैक एक दूसरे से आपस में जुड़ जाएंगे। इससे आने वाले समय में लंबे दूरी की यात्रियों के इस मार्ग से निकलने की संभावनाएं बढ़ जाएंगी।

28 साल पहले स्वीकृति मिली थी

यह परियोजना 28 साल पहले वर्ष 1996 में स्वीकृत की गई थी। उस समय इसकी लागत 200 करोड़ आंकी गई थी। अब इसकी लागत बढ़कर 826 करोड़ तक जा पहुंची। यह पूरी परियोजना करीब 92.67 किलोमीटर लंबी रेलवे ट्रैक की है। इस ट्रैक पर नागल राजनगल, डिंडवाणा, लालसोट बगेरी, खनियाणा, सलेमपुर, पिपलवाड़ा, मंडावरी, उदयकला, बामनवास और बामनवास रेलवे स्टेशन हैं।

खबर संक्षेप

एसएफआई के छात्रों पर 'प्रताड़ना' का आरोप

वायनाड। केरल के वायनाड में स्थित वेदनी एंड एनिमल साइंस यूनिवर्सिटी के एक छात्र की हॉस्टल में मौत मामले में पुलिस की रिपोर्ट बताती है कि छात्र की बेरहमी से पिटाई के कारण मौत हुई है। 18 फरवरी को कॉलेज के हॉस्टल के बाथरूम में 20 वर्षीय छात्र सिद्धार्थन का शव लटकता हुआ मिला था। पुलिस ने इस मामले में अब तक 18 आरोपियों को हिरासत में लिया है।

उत्तराखंड में दंगाइयों से होगी नुकसान की वसूली

देहरादून। विरोध प्रदर्शन के दौरान सरकार और निजी संपत्ति को नुकसान पहुंचाने वाले दंगाइयों को अब सरकार कड़ा सख्त सिखाएगी। सोमवार को प्रमुख मंत्रिमंडल की बैठक में उत्तराखंड लोक तथा निजी संपत्ति क्षति वसूली अध्यादेश-2024 को मंजूरी दी गई। सरकार का दावा है कि यह देश का सबसे कठोर दंगाधी कानून साबित होगा। इसे राज्यपाल के पास भेज दिया गया है।

अभिनेत्री जया प्रदा न्यायिक हिरासत में

रामपुर। फिल्म अभिनेत्री जया प्रदा रामपुर कोर्ट में पेश हुईं। उनके खिलाफ साल 2019 में लोकसभा चुनाव के दौरान रामपुर के केमरी और स्वर थाने में आचार संहिता के उल्लंघन में मुकदमा दर्ज किया गया था। आई बार उन्हें कोर्ट में पेश होने के लिए नोटिस जारी की गई लेकिन पेश नहीं हुईं। उनके खिलाफ एनबीडब्ल्यू जारी किया गया। 2 घंटे तक न्याय हिरासत में रखा।

भाजपा की लोकसभा की दूसरी सूची 6 को संभव

बंगलुरु। लोकसभा चुनाव 2024 के लिए भारतीय जनता पार्टी जल्द ही दूसरी लिस्ट जारी करेगी। भाजपा के संसदीय बोर्ड के सदस्य और कर्नाटक के पूर्व सीएम बीएस थेंडियुप्पा ने संकेत दिया कि आगामी लोकसभा चुनाव के लिए पार्टी के उम्मीदवारों की दूसरी सूची को बुधवार को अंतिम रूप दिए जाने की संभावना है। इसके पहले 2 मार्च को भाजपा ने पहली सूची जारी की थी।

तापस राय ने टीएमसी छोड़ी भाजपा में जाएंगे!

कोलकाता। पश्चिम बंगाल में राजनीतिक तनाव टीएमसी विधायक तापस राय के पार्टी से इस्तीफा देने के बाद बढ़ गया है। भाजपा का दावा है कि तापस राय को भाजपा में शामिल होने की चर्चा है कि और कई नेता भी टीएमसी छोड़ सकते हैं। यह सीएम ममता बेनर्जी के लिए एक बड़ा झटका होगा। कहा जा रहा है कि तापस राय कई समस्याओं को लेकर टीएमसी प्रमुख ममता बेनर्जी से खफा हैं।

पीएम मोदी ने आदिलाबाद में 56 हजार करोड़ की परियोजनाओं की सौगात दी

विकास का जो सपना तेलंगाना ने देखा उसे पूरा करने में केंद्र सरकार कर रही 'सहयोग'

राज्यों के विकास से देश का होगा विकास अर्थव्यवस्था के साथ राज्य में निवेश बढ़ेगा



एजेसी ॥ आदिलाबाद

पीएम नरेंद्र मोदी ने सोमवार को तेलंगाना के आदिलाबाद में 56 हजार करोड़ की लागत को कई विकास परियोजनाओं का लोकार्पण और शिलान्यास किया। ये परियोजनाएं बिजली, रेल और सड़क क्षेत्र से संबंधित हैं। इन परियोजनाओं में मुख्य परियोजना बिजली क्षेत्र की है। पीएम मोदी ने सभी को संबोधित भी किया। उन्होंने कहा कि केंद्र की हमारी सरकार राज्यों के विकास से देश के विकास के मंत्र पर चल रही है। इसी तरह जब देश की अर्थव्यवस्था मजबूत होती है तो देश के प्रति विश्वास बढ़ता है तो राज्यों को भी इसका लाभ मिलता है, राज्यों में भी निवेश बढ़ता है। पीएम मोदी ने कहा, तेलंगाना ही नहीं, पूरे देश के लिए कई विकासधाराओं को गवाह बन रही है। पीएम ने बताया कि उन्हें यहाँ 30 से ज्यादा विकास कार्यों के लोकार्पण और शिलान्यास का अवसर मिला है। ये प्रोजेक्ट देश के अनेक राज्यों में विकास का नया अध्याय लिखेंगे।

10 साल में दिखा रहा यहाँ विकास

इनमें उर्जा से जुड़े कई बड़े प्रोजेक्ट हैं, पर्यावरण की सुरक्षा के लिए किए जा रहे कार्य हैं और तेलंगाना में आधुनिक रोड विकसित करने वाले हाइवेज भी हैं। पीएम मोदी ने इन परियोजनाओं के लिए तेलंगाना के लोगों और देवदासियों को बधाई भी दी। पीएम ने कहा, केंद्र सरकार को और तेलंगाना राज्य के निर्माण को करीब करीब 10 साल हो रहे हैं। जिस विकास का सपना तेलंगाना के लोगों ने देखा था उसे पूरा करने में केंद्र सरकार हर तरह से सहयोग कर रही है।



800 मेगावाट वाली एनटीपीसी की दूसरी यूनिट का लोकार्पण किया

पीएम मोदी ने कहा कि तेलंगाना में 800 मेगावाट बिजली क्षमता वाली एनटीपीसी की दूसरी यूनिट का लोकार्पण हुआ है। इससे तेलंगाना की बिजली उत्पादन क्षमता और ज्यादा बढ़ेगी और राज्य की जरूरतें पूरी होंगी। अंबारी-आदिलाबाद-पिपलखुटी रेल लाइन के इलेक्ट्रिफिकेशन का काम भी पूरा हो गया है। आज आदिलाबाद, बेल्ला और मुत्तुपु में दो नए नेशनल हाइवेज का शिलान्यास हुआ है।



यहाँ विकास की रफ्तार और बढ़ेगी

रेल और रोड की इन आधुनिक सुविधाओं से इस पूरे क्षेत्र के और तेलंगाना के विकास को और रफ्तार मिलेगी। इससे यात्रा का समय कम होगा, उद्योग और पर्यटन को बढ़ावा मिलेगा और रोजगार के अवसर बढ़ेंगे। आज देश की अर्थव्यवस्था मजबूत होती है तो देश के प्रति विश्वास बढ़ता है तो राज्यों को भी इसका लाभ मिलता है। निवेश भी बढ़ता है।

यहाँ की धरती कई विकास धाराओं की बन रही गवाह पीएम ने पिछले 10 वर्षों में अपनी सरकार के नए तरीकों पर प्रकाश डाला। पीएम ने बताया ये तेलंगाना के लोग भी देख रहे हैं। पहले के दौर में सबसे ज्यादा उधेसा तेलंगाना जैसे इलाकों को भी होलनी पड़ती थी।

अर्थव्यवस्था की उच्च विकास दर की हो रही वैश्विक चर्चा

पीएम मोदी ने कहा, आप लोगों ने देखा है कि पिछले तीन-चार दिनों से पूरी दुनिया में भारत की तेज विकास दर की चर्चा हो रही है। दुनिया में भारत ऐसी इकलौती बड़ी अर्थव्यवस्था बनकर उभरा है, जिसने पिछले वार्टर में 8.4% की दर से विकास किया है। इसी तेजी से हमारा देश दुनिया की तीसरी सबसे बड़ी अर्थव्यवस्था बननेगा और इसका मतलब होगा तेलंगाना की अर्थव्यवस्था का भी तेजी से विकास।

गरीब, दलित, आदिवासी पिछड़ों का विकास ही मंत्र

पीएम ने कहा, हमारे लिए विकास का मतलब है गरीबों से गरीब का विकास, दलित-वंचित-आदिवासियों का विकास। हमारे इन प्रयासों का परिणाम है कि आज 25 करोड़ लोग गरीबी से बाहर आ चुके हैं। यह हमारी गरीब कल्याण योजनाओं से मुमकिन हुआ है। आगे और तेजी से बढ़ावा जाएगा इस अवसर पर तेलंगाना की राज्यपाल समेत गणमान्य थे।

परियोजनाओं का उद्घाटन-शिलान्यास किया

पीएम मोदी ने देशभर में बिजली क्षेत्र से संबंधित विभिन्न परियोजनाओं का उद्घाटन और शिलान्यास कर उन्हें राष्ट्र को समर्पित किया। इनमें पेट्टापल्ली में एनटीपीसी की 800 मेगावाट की तेलंगाना सुपर थर्मल पावर परियोजना है। यह परियोजना तेलंगाना को 85 फीसदी जली की आपूर्ति करेगी और भारत में एनटीपीसी की सभी बिजली स्टेशनों के बीच लगभग 42 फीसदी की उच्चतम बिजली उत्पादन दक्षता होगी।

इंडी अधिकारियों को हाईकोर्ट से राहत



पुलिस कार्रवाई पर लगाई रोक, हेमंत से जवाब तलब

इंडी ने कार्रवाई को नियम विरुद्ध बताया

एजेसी ॥ रांची हेमंत सोरेन की ओर से रांची में एसटी-एसटी एक्ट के दर्ज कराई गई एफआईआर के मामले में इंडी के अधिकारियों को झारखंड हाईकोर्ट से बड़ी राहत मिली है। झारखंड हाईकोर्ट ने इंडी अधिकारियों के खिलाफ दर्ज प्राथमिकी पर किसी प्रकार की पुलिसिया कार्रवाई पर रोक लगा दी है। जस्टिस एके चौधरी ने सोमवार को रोक लगाई और प्रतिवादी हेमंत सोरेन से जवाब मांगा है। इंडी ने प्राथमिकी दर्ज किए जाने को नियमों का उल्लंघन बताया और एफआईआर रद्द करने के लिए याचिका दायर की है।

न्यायिक हिरासत में संवैधानिक अधिकार भी निलंबित

हाल ही में झारखंड हाईकोर्ट से हेमंत को तगड़ा झटका लगा था। झारखंड हाईकोर्ट ने हेमंत को विधानसभा के बजट सत्र में शामिल होने की अनुमति देने से इनकार कर दिया था। इंडी कोर्ट ने हेमंत को विधानसभा सत्र में शामिल होने की अनुमति देने से इनकार कर दिया था। याचिका खारिज होने के बाद हेमंत ने हाईकोर्ट का दरवाजा खटखटाया था। इंडी अधिकारियों का कहना था कि हेमंत सोरेन की ओर से दर्ज कराई गई एफआईआर नियम विरुद्ध है।

सनातन धर्म पर की थी विवादास्पद टिप्पणियां

एजेसी ॥ नई दिल्ली

सुप्रीम कोर्ट ने सोमवार को तमिलनाडु के मंत्री उदयनिधि स्टालिन को सनातन धर्म पर की गई टिप्पणियों को लेकर उन्हें फटकार लगाई। सर्वोच्च न्यायालय ने उनके इस बयान पर सवाल उठाते हुए कहा कि आप कोई साधारण व्यक्ति नहीं हैं। आप एक मंत्री हैं। आपको ऐसी टिप्पणियों के नतीजे पता होने चाहिए। उदयनिधि के खिलाफ सनातन धर्म पर विवादित टिप्पणियों के मामले में अलग-अलग राज्यों में केस दर्ज हैं। इसी मामले में उनके वकील ने सुप्रीम कोर्ट से सभी एफआईआर को एक साथ सुनवाई करने की अपील की है।

उदयनिधि को सुप्रीम कोर्ट ने लगाई फटकार, हिदायत दी



अब सीएम स्टालिन की पत्नी मंदिर में कर रही पूजा तमिलनाडु के सीएम एमके स्टालिन के बेटे और राज्य सरकार के मंत्री उदयनिधि स्टालिन ने बाते दिनों अपने एक बयान में सनातन धर्म के खिलाफ आवा उगली थी और सनातन धर्म की तुलना डेंगू-मलेरिया से करते हुए धर्म को खत्म करने की मांग तक कर डाली थी। अब उनकी उदयनिधि स्टालिन की मां दुर्गा स्टालिन मंदिर में पूजा कर रही हैं। दुर्गा स्टालिन सोमवार को राज्य के मेथिलालदुपुरह जिले के थिरुवेगाडु स्थित श्री सुवेधनरायेश्वर स्वामी मंदिर पहुंची और वहां पूरे विधि-विधान से पूजा की।

पीएम का दो दिवसीय दौरा

8 मार्च को असम को 5.5 लाख घरों की देंगे सौगात

नई दिल्ली। पीएम मोदी 8 और 9 मार्च को असम के काजीरंगा नेशनल पार्क व टाइगर रिजर्व का दौरा करेंगे। पीएम मोदी 8 मार्च की शाम नेशनल पार्क पहुंचेंगे और रात वहीं बिताएंगे। पीएम जीप सफारी और हाथी की सवारी भी करेंगे। इससे 7 से 9 मार्च तक काजीरंगा नेशनल पार्क आम लोगों के लिए बंद रहेगा। पीएम 9 मार्च को जोरहाट में विश्व प्रसिद्ध अहोम जनरल लाचिंत बरफुकन की 125 फीट ऊंची कांस्य प्रतिमा का अनावरण करेंगे। वे प्रधानमंत्री आवास योजना के तहत बनाए गए 5.5 लाख घरों के लिए गृह प्रवेश समारोह में शामिल होंगे और लाभाधिकियों को घर सौंपेंगे।

राष्ट्रपति भवन में परिवार के साथ सीजेआई



नई दिल्ली। भारत के मुख्य न्यायाधीश डीवाई चंद्रचूड़ सोमवार को नई दिल्ली में राष्ट्रपति भवन में परिवार के साथ।

किसानों का मसला गंभीर, याची को सुप्रीम कोर्ट ने फटकारा

बेकार की पब्लिसिटी के लिए यहां पीआईएल लेकर न आए

एजेसी ॥ नई दिल्ली

किसान आंदोलनकारियों पर आपत्तिजनक टिप्पणियां करने वालों के खिलाफ एक्शन की मांग वाली याचिका को सुप्रीम कोर्ट ने खारिज कर दिया है। कोर्ट ने कहा कि किसानों का मसला गंभीर है और इस पर सिर्फ चर्चा पाने के लिए अर्जियां न डालें। जस्टिस सूर्यकांत की बेंच ने पीआईएल को खारिज करते हुए कहा कि इस मसले पर पहले ही हाई कोर्ट में सुनवाई चल रही है। यहाँ लाने की क्या जरूरत है? याचिका में कहा गया था कि सुप्रीम कोर्ट अथॉरिटीज को आदेश कि वह उन लोगों पर एक्शन ले, जो किसानों और सिखों पर आपत्तिजनक टिप्पणियां कर रहे हैं। इससे देश में सांप्रदायिक सद्भाव भी खराब होता है।

किसान आंदोलनकारियों पर आपत्तिजनक टिप्पणियां करने वालों के खिलाफ एक्शन की मांग वाली याचिका को सुप्रीम कोर्ट ने खारिज कर दिया है। मसले पर पहले ही हाई कोर्ट में सुनवाई चल रही है।

याचिका खारिज की, आपत्तिजनक टिप्पणियों पर होगी कार्यवाही

याचिका खारिज की, आपत्तिजनक टिप्पणियों पर होगी कार्यवाही थातिपूर्ण तरीके से प्रदर्शन कर रहे किसानों का 'हनन' किया अर्जों में कहा गया था कि केंद्र सरकार एवं 4 राज्य सरकारों किसानों के अधिकारों का हनन कर रही हैं। अर्जों में यह मांग भी की गई कि आंदोलन में गारे गए किसानों परिवारों को उचित मुआवजा भी दिया जाए। इसके अलावा घायलों को भी राहत राशि मिले। यह मांग भी की गई कि अवालत केंद्र एवं राज्य सरकारों को आदेश दे कि किसानों को दिल्ली के लिए रास्ता दिया जाए। उन्हें दिल्ली की सीमाओं पर रोक न जाए। याचिका में कहा गया कि शांतिपूर्ण तरीके से प्रदर्शन कर रहे किसानों का केंद्र एवं 4 राज्य सरकारों ने हनन किया है। हाईकोर्ट में पहले ही चल रही सुनवाई जस्टिस सूर्यकांत ने कहा कि ऐसी याचिकाएं सिर्फ पब्लिसिटी पाने के लिए नहीं दायर करनी चाहिए। उन्होंने याची को अर्जों वापस लेने की अनुमति दी। उन्होंने किसानों से जुड़े मसलों को गंभीर बताने हुए कहा कि सिर्फ समाचार पत्रों की रिपोर्ट के आधार पर पब्लिसिटी के लिए अर्जों नहीं डालनी चाहिए। हाई कोर्ट पहले ही इस मसले पर सुनवाई कर रहा है और आदेश भी दिया है। इस बात का ध्यान रखें। ये जटिल मामले हैं। खुद भी रिसर्च करिए।

विधानसभा में दे दिया खुला चैलेंज

भिड़े मान और बाजवा, एक दूसरे को दिया ताला- चाबी

एजेसी ॥ चंडीगढ़

पंजाब विधानसभा के बजट सत्र के दूसरे दिन की कार्यवाही शुरू होते ही हंगामा हो गया। सीएम भगवंत मान ने स्पीकर कुलदीप सिंह संधवा को ताला और चाबी गिफ्ट देते हुए कहा कि इसे सदन के बाहर लगा दें। उन्होंने कहा कि इस सदन के बाहर लगा दें। उन्होंने कहा कि विपक्ष बहाना बनाकर भागने की कोशिश करेगा लेकिन उन्हें भागने न दिया जाए। इससे विपक्षी नेता प्रताप सिंह बाजवा पडक गए। उन्होंने बोलना शुरू किया लेकिन उनका चुनाव लड़कर देख लें।



स्पीकर आनन नहीं किया गया। मान ने कहा कि एक और ताला दे देता हूं जिससे उनके (बाजवा के) मुंह पर भी लगा दिया जाए। दोनों नेताओं में बहस शुरू हो गई। मामले ने तूल पकड़ा। आप और कांग्रेस विधायकों के बीच नौबत हाथापाई तक पहुंच गई। बाजवा और भगवंत मान दोनों ने एक-दूसरे के खिलाफ चुनाव लड़ने की चुनौती दी। बाजवा ने कहा कि मान एक बार लोकसभा का चुनाव लड़कर देख लें।

विकसित भारत की परिकल्पना को साकार करेगा संकल्प पत्र

BJP जो वादा करती है उसे पूरा करती है: सीएम

हिलव्यू समाचार
जयपुर। मुख्यमंत्री भजनलाल शर्मा ने रविवार को विकसित भारत संकल्प पत्र सुझाव के लिए एलईडी रथों की रवानगी कार्यक्रम को संबोधित करते हुए कहा कि विधानसभा चुनाव की तर्ज पर हमने लोकसभा चुनाव के लिए प्रधानमंत्री नरेन्द्र मोदी के विकसित भारत 2047 के विजन को पूरा करने के उद्देश्य से एलईडी रथों को रवाना किया है। जिस प्रकार हमने विधानसभा चुनावों में आम जनता से सुझाव लेकर संकल्प पत्र तैयार किया था और उस संकल्प पत्र को पूरा करने के लिए हम प्रयासत हैं। उसी तरह लोकसभा क्षेत्रों में जाकर आमजन के कीमती सुझाव एकत्रित किए जाएंगे और उसमें से अच्छे सुझावों को हम अपने

संकल्प पत्र में शामिल करेंगे। शर्मा ने कहा कि हम विधानसभा चुनाव के संकल्प पत्र के वादों को पूरा करने की दिशा में तेजी से काम कर रहे हैं। हमने अपने संकल्प पत्र में सस्ता गैस सिलेंडर देने का वादा किया था और 1 जनवरी से प्रदेश की 73 लाख बहनों को 450 रुपए में एलपीजी गैस सिलेंडर दिया जा रहा है। हमने आशा सहयोगिनी का मानदेय 10 प्रतिशत बढ़ाने के लिए कहा था और हमने अपने वादे को पूरा करते हुए मानदेय बढ़ाया। इसके पूर्व, विकसित भारत संकल्प पत्र सुझाव के लिए एलईडी रथों को रविवार को भाजपा प्रदेश कार्यालय से प्रदेशाध्यक्ष सीपी जोशी और मुख्यमंत्री भजनलाल शर्मा ने हरी झंडी दिखाकर रवाना किया।



तमाम लोगों के सुझावों से बनेगा संकल्प पत्र: जोशी

भाजपा प्रदेश अध्यक्ष सीपी जोशी ने कार्यक्रम को संबोधित करते हुए कहा कि जिस प्रकार विधानसभा चुनाव के समय भाजपा ने प्रत्येक क्षेत्र में आमजन और विभिन्न प्रकार के संगठनों और संस्थाओं से सुझाव लेकर अपना संकल्प पत्र तैयार किया था। उसी प्रकार से लोकसभा चुनाव 2024 में भी आमजन के सुझाव से विकसित भारत संकल्प पत्र तैयार हो रहा है। इसकी शुरुआत प्रदेश मुख्यालय से एलईडी वाहनों को रवाना करके की जा रही है। इसके अलावा 9090902024 नंबर पर मिस कॉल करके, नमो एप और सोशल मीडिया के माध्यम से भी आमजन और कार्यकर्ता अपने सुझाव दे सकते हैं।



जिला मुख्यालयों से होगी रथों की रवानगी

प्रदेश अध्यक्ष सीपी जोशी ने कहा कि प्रदेश मुख्यालय के बाद जिला मुख्यालयों पर एलईडी रथ यात्रा की शुरुआत वहां के सांसद, जनप्रतिनिधि एवं अध्यक्ष करेंगे। प्रत्येक लोकसभा क्षेत्र में दो-दो एलईडी रथ गांव-गांव, ढाणी-ढाणी जाएंगे।

ये रहे कार्यक्रम में मौजूद

विकसित भारत संकल्प पत्र सुझाव पेटिका रथों को रवाना करने के अवसर पर भाजपा प्रदेश सह-प्रभारी विजया राहटकर, राष्ट्रीय उपाध्यक्ष वसुंधरा राजे, सांसद घनश्याम तिवारी, पूर्व नेता प्रतिपक्ष राजेन्द्र राठौड़, भाजपा प्रदेश महामंत्री श्रवण सिंह बगड़ी, दामोदर अग्रवाल, प्रदेश महामंत्री एवं विधायक जितेन्द्र गोठवाल, प्रदेश महामंत्री ओमप्रकाश भडाना, पूर्व प्रदेशाध्यक्ष सतीश पुनिया, अरुण चतुर्वेदी, प्रदेश उपाध्यक्ष नारायण पंचारिया, मुकेश दाधीच, ज्योति मिर्धा, सीआर चौधरी, धरोहर प्राधिकरण अध्यक्ष ओंकार सिंह लखावत, महापौर सीमा गुर्जर और विधायक कुलदीप धनखड़ मौजूद रहे।

चेटीचंड सिंधी मेला समिति ने वाहन रैली निकाली चेटीचंड कार्यक्रमों की सफलता के लिए विघ्नहर्ता को मोदक अर्पित



हिलव्यू समाचार
जयपुर। चेटीचंड सिंधी मेला समिति मखानगर जयपुर के तत्वावधान में चेटीचंड कार्यक्रमों के तहत प्रथम पुज्य भावान श्रीगणेश पूजन का कार्यक्रम हुआ। समिति अध्यक्ष अशोक सेवानी ने बताया कि रविवार को गणेश मंदिर में विघ्नहर्ता को मोदक, पुष्प और दुर्वा अर्पित कर चेटीचंड कार्यक्रमों की सफलता की प्रार्थना की गई। गजानन महाराज को सिंधी शहनाई और ढोल पर डांडिए

खड़का कर दिखाया गया। कार्यक्रम संयोजक दिलीप पारवानी ने बताया कि विनायक पूजन के बाद वाहन रैली द्वारा मालवीय नगर सेक्टर 2 स्थित श्रीजूलाल मंदिर पहुंचे। वहां वरुणावतार श्रीजूलाल का पूजन हुआ। जल और ज्योति की आराधना हुई। सभी ने आंचल फैला कर फलचक्र प्रार्थना से चेटीचंड कार्यक्रमों की सफलता की कामना की। कार्यक्रम में गोविंद रामानी, मोहन नानकानी, कन्हैया लाल लखवानी,

हरीश असरानी, हितेश आडवाणी, कपिल पंजवानी, प्रदीप मेठवानी, ललित राजू, किशन गुरवाणी, भरत दुलानी, अर्जुन सचदेव, देवानंद कोरजानी, राकेश कृपलानी, निहाल चंद, नारायण दास, मातृ शक्ति सहित सैकड़ों समाज बंधु उपस्थित थे। सभी ने भक्ति भाव दशाति हुए छोटी काशी को सरोबार किया। हर उम्र के लोग कार्यक्रम में शामिल रहे, जिन्होंने जयकारे लगाते हुए सभी को सौहार्द दर्शाया।

49वीं रोज प्रदर्शनी का आयोजन

गुलाब की 500 किस्मों से महक उठा मानसरोवर का सिटी पार्क



हिलव्यू समाचार
जयपुर। रोज सोसायटी ऑफ राजस्थान की ओर से मानसरोवर स्थित सिटी पार्क में 49वीं गुलाब प्रदर्शनी में 500 से अधिक विभिन्न श्रेणियों के गुलाबों को प्रदर्शित किया गया। राजस्थान आवासन मंडल, जेडीए नगर निगम ग्रेटर व हेरिटेज की ओर से यह आयोजन किया गया। गौरतलब है कि गुलाब प्रदर्शनी का आयोजन 1974 से किया जा रहा है। प्रदर्शनी में प्रिस

ऑफ द शो का पुरस्कार होटल रामबाग पैलेस व द्वितीय पुरस्कार रामलाल को दिया गया। इसी प्रकार किंग ऑफ द शो जेडीए जयपुर क्वीन ऑफ द शो पीडी उदयपुर को दिया गया। प्रदर्शनी 7 गुप्ता में भर्ती गई, जिसमें विभिन्न श्रेणियों के 250 पुरस्कार सहित रोज लवर को तुलाने के लिए गार्डनिंग हॉबी को प्रोत्साहित कर वागवानी के बारे में जानकारी दी गई। पुरस्कार वितरण

समारोह में पूर्व मुख्य सचिव अरुण कुमार, आईसीसी श्रीवास्तव, पवन अरोड़ा, कलाकार रंजना चौधरी, अमित अग्रवाल व बीएल स्वामी ने विजेताओं को पुरस्कार और ट्रॉफी प्रदान की। इस अवसर पर जयपुर शहर के विभिन्न विद्यालयों के 400 से अधिक विद्यार्थियों द्वारा ऑन स्पॉट पेंटिंग कॉम्पिटिशन में भाग लिया। इस अवसर पर 43 ट्रॉफियों व 250 पुरस्कारों का वितरण किया गया।

डॉक्टर्स पर हमले चिंताजनक, रोकने के लिए जिम्मेदार आगे आएं



हिलव्यू समाचार
जयपुर। देश और दुनिया के जयपुर में इकट्ठा हुए न्यूरो सर्जन्स ने विश्व, खासतौर पर भारत में डॉक्टरों पर बढ़ते हमलों पर चिन्ता व्यक्त करते हुए जिम्मेदार लोगों से इन्हें रोकने के मजबूत कदम उठाने का आग्रह किया है। इंटरनेशनल कॉन्फ्रेंस ऑन रीसेंट एडवॉकेसिज इन न्यूरोटोमेटोलॉजी (इकरान-2024) के तीसरे और अन्तिम दिन आज यहां हुए विभिन्न सत्रों में न्यूरो सर्जन्स ने अपनी अपनी उल्लेखनीय सर्जरी की केस रिपोर्ट सबके सामने रखी और उन पर खुल कर सवाल जवाब किए।
डॉक्टर्स के प्रति समाज का व्यवहार समझदारी भरा हो
एक सत्र में नागपुर के डॉ. लोकेन्द्र सिंह ने यह सवाल कर सबको स्तब्ध कर दिया कि डाक्टर अपने मरीजों की जान बचाते हैं, लेकिन उनकी जान कौन बचायेगा? उन्होंने डॉक्टरों पर पब्लिक के हमलों की बढ़ती प्रवृत्ति, इन पर मीडिया द्वारा तथ्यों को तोड़ मरोड़ कर प्रस्तुत करने और राजनेताओं तथा न्यायपालिका की अप्रसन्न टिप्पणियों पर अप्रसन्नता जाहिर की। उन्होंने कहा कि डॉक्टरों के पेशे की संवेदनशीलता को देखते हुए डॉक्टरों के प्रति समाज का व्यवहार बहुत समझदारी का होना चाहिए।

हिलव्यू समाचार
जयपुर। प्रदेश में युवाओं के भविष्य के महेनजर चिकित्सा एवं स्वास्थ्य विभाग में 20 हजार 500 से अधिक पदों पर नर्सिंग एवं पैरामेडिकल भर्ती-2023 का काम तेजी से जारी है। इसी कड़ी में रविवार को विभाग ने दंत तकनीशियन कैडर के 67 एवं नेत्र सहायक के 109 अभ्यर्थियों की अंतिम चयन सूचियां जारी कर दीं।
चिकित्सा मंत्री गजेन्द्र सिंह ने कहा कि मुख्यमंत्री शर्मा ने नर्सिंग एवं पैरामेडिकल भर्ती-2023 को जारी रखने की सहमति दी थी। उसके बाद विभाग ने पूरी तत्परता और गंभीरता के साथ इस भर्ती के काम को गति दी और इसी का परिणाम है कि दंत तकनीशियन और नेत्र सहायक के 176 पदों के लिए अंतिम चयन सूचियां जारी कर दी गई हैं। इन सूचियों में 33 अभ्यर्थियों का परिणाम अन्य राज्यों से उनकी अंकतालिकाओं के सत्यापन के कारण रोका गया है। विभाग ने दस्तावेज सत्यापन के लिए संबंधित राज्यों के लिए टीमें रवाना कर दी हैं। सत्यापन होने के बाद जल्द ही इनकी अंतिम चयन सूचियां भी जारी की जाएंगी।

नर्सिंग एवं पैरामेडिकल भर्ती-2023

176 दंत तकनीशियन एवं नेत्र सहायक की अंतिम चयन सूची हुई जारी



सूचियां शीघ्र जारी करने के निर्देश

अतिरिक्त मुख्य सचिव शुभा सिंह ने बताया कि चिकित्सा मंत्री ने प्रक्रियाधीन भर्तियों की अंतिम चयन सूचियां शीघ्र जारी करने के निर्देश दिए थे। इसकी पालना में विभाग में प्रक्रियाधीन 8 कैडरों की भर्ती में से नेत्र सहायक एवं दंत तकनीशियन की अंतिम चयन सूची शीघ्र जारी कर दी गई है। इसी कड़ी में सूची भी जल्द जारी कर दी जाएगी। उन्होंने बताया कि टीमें भेजकर दस्तावेज सत्यापन कराने के पीछे राज्य सरकार की मंशा है कि फर्ज दस्तावेज के आधार पर एक भी अभ्यर्थी का चयन नहीं हो।

संवेदनशीलता, पारदर्शिता और मुस्तेदी से काम

एसीएस शुभा सिंह ने बताया कि शेष कैडरों की अंतिम चयन सूचियां तैयार करने का काम भी तेजी से किया जा रहा है। इसके लिए सीफू में टीमों का विगत दिनों गठन कर दिया गया था। महाधिवक्ता की राय के अनुरूप भर्ती प्रक्रिया पर संवेदनशीलता, पारदर्शिता एवं मुस्तेदी के साथ काम किया जा रहा है। उल्लेखनीय है कि नर्सिंग एवं पैरामेडिकल की इस बहुप्रतीक्षित भर्ती के काम को गति मिलने से युवाओं को रोजगार के अवसर मिलेंगे। साथ ही, भर्ती प्रक्रिया के पूर्ण होने से प्रदेश में स्वास्थ्य सेवाओं का ढांचा मजबूत होगा एवं गांव-ढाणी तक बेहतरीन स्वास्थ्य सेवाएं सुगमतापूर्वक मिल सकेंगी।